

KONKLUŻJONIJIET TAL-AVUKAT ĠENERALI KOKOTT

ippreżentati fit-18 ta' Diċembru 2008¹

I — Introduzzjoni

1. Sa minn meta sehħ l-intervent tat-truppi Torok fl-1974, il-gżira ta' Ċipru effettivament tinsab maqsuma fiż-żona Griega ta' Ċipru fin-Nofsinhar u fiż-żona Torka ta' Ċipru fit-Tramuntana. Il-komunità internazzjonali tirrikonoxxi lir-Repubblika ta' Ċipru bħala Stat fid-dritt internazzjonali u minkejja li, *de jure*, tirrappreżenta lil Ċipru fit-totalità tiegħu, *de facto* tikkontrolla biss iż-żona tan-Nofsinhar tal-gżira. Fiż-żona tat-Tramuntana, għet stabbilita r-Repubblika Torka ta' Ċipru ta' Fuq (RTĊF) li hija rrikonoxxuta biss mit-Turkija.²

2. Minkejja li n-negozjati dwar ir-riunifikazzjoni, appoġġjati min-Nazzjonijiet Uniti u l-UE, ma setgħux jiġu konklużi b'suċċess, ir-Repubblika ta' Ċipru ssiehbet fl-Unjoni Ewropea fl-2004. L-applikazzjoni tal-acquis communautaire għaż-żoni tal-gżira li fuqhom ir-Repubblika ta' Ċipru ma teżerċitax ġuris-dizzjoni sovrana għet sospiza permezz ta' Protokoll separat għat-Trattat tal-Adeżjoni.

3. Meta sehħet il-qasma, numru kbir ta' membri taż-żewġ gruppi etniċi harbu jew ġew spostati. Hafna mill-persuni li ġew spostati jirrivendikaw il-proprjetà tal-art li ġew sfurzati li jabbandunaw.³ L-art li l-Griegi-Ċiprijotti abbandunaw fir-RTĊF titqies bħala li għet ittrasferita lill-Istat. L-awtoritajiet tar-RTĊF ittrasferew hafna minn dawn l-artijiet lil individwi privati. Il-mod kif għandhom jiġu ttrattati talbiet minn persuni li ġew spostati huwa wiehed mill-kwistjonijiet mhux riżolti fin-negozjati għar-riunifikazzjoni.

4. Il-kawża bejn M. Apostolides u D. C. Orams u L.E. Orams, koppja Ingliża, għandha l-isfond tagħha f'dan il-kuntest sensittiv. Din il-koppja xtrat art f'Ċipru ta' Fuq mingħand bejjiegh privat. M. Apostolides, li l-familja tiegħu għet sfurzata titlaq mill-parti ta' Fuq, jirrivendika l-proprjetà ta' din l-art. Bi twegiba għar-rivendikazzjoni tiegħu, il-Qorti

1 — Lingwa tal-kawża: il-Germaniż.

2 — Fir-rigward tal-isfond storiku, ara wkoll il-konklużjonijiet tal-Avukat Ġenerali Gulmann tal-20 ta' April 1994 għas-sentenza Anastasiou (sentenza tal-5 ta' Lulju 1994, Anastasiou *et*, C-432/92, Għabra p. I-3087) punti 9 sa 13.

3 — Fis-sena 2005 kien hemm 1400 kawża pendenti dwar proprjetà quddiem il-Qorti Ewropea tad-Drittijiet tal-Bniedem li tressqu b'mod ewlieni minn Griegi-Ċiprijotti kontra t-Turkija (ara Qorti Ewropea tad-DB, Xenides-Arestis vs It-Turkija, sentenza tat-22 ta' Diċembru 2005, Nru 46347/99, § 38 — sentenza Urteil Xenides-Arestis II).

Distrettwali ta' Nikosija, qorti fil-parti Griega ta' Ċipru, ordnat lis-Sinjuri Orams jivvakaw l-art u jagħmlu diversi hlasijiet. M. Apostolides għamel rikors għar-rikonoxximent u l-eżekuzzjoni ta' din is-sentenza fir-Renju Unit.

II — Il-kuntest ġuridiku

A — *Protokoll Nru 10 dwar Ċipru*

6. Il-Protokoll Nru 10 dwar Ċipru,⁵ li huwa anness mal-Att tal-Adeżjoni tal-2003, huwa fformulat kif ġej:

“IL-PARTIJIET KONTRAENTI GHOLJA,

5. Il-Court of Appeal, li hija l-qorti li qed tittratta l-proċeduri dwar l-eżekuzzjoni, issa qed tqajjem il-kwistjoni dwar jekk il-qrati tar-Renju Unit humiex obbligati li jagħmlu hekk skont ir-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali.⁴ Jeżistu dubji f'dan ir-rigward, l-ewwel nett, għaliex is-sentenza għandha x'taqsam ma' art f'żona ta' Ċipru fejn ir-Repubblika ta' Ċipru ma teżercitax ġurisdizzjoni sovrana u li fiha l-applikazzjoni tad-dritt Komunitarju hija għalhekk fil-parti l-kbira sospiża. It-tieni nett, kien hemm irregolaritajiet fin-notifika tal-att promutur fil-post tar-residenza tas-Sinjuri Orams fiż-żona Torka ta' Ċipru.

FILWAQT li jaffer maw mill-ġdid l-impenn tagħhom għal ftehim komprensiv dwar il-problema ta' Ċipru, konsistenti mar-Riżoluzzjonijiet rilevanti tal-Kunsill tas-Sigurtà tan-Nazzjonijiet Uniti għal dak l-iskop, u l-appoġġ qawwi tagħhom għall-isforzi tas-Segretarju Generali tan-Nazzjonijiet Uniti għal dak l-iskop,

FILWAQT li jikkunsidraw li ftehim komprensiv bħal dak għal problema ta' Ċipru għadu ma ntlahaqx

4 — ĠU 2001 L 12, p. 1.

5 — Att li jirrigwarda l-kondizzjonijiet tal-adeżjoni tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja u l-aġġustamenti għat-Trattati li fuqhom hija stabbilita l-Unjoni Ewropea — Protokoll Nru 10 dwar Ċipru, ĠU 2003 L 236, p. 955.

FILWAQT li jikkunsidraw li, għaldaqstant, huwa neċessarju li jipprovdu għas-sospensjoni tal-applikazzjoni tal-acquis f'dawk [iż-żoni] tar-Repubblika ta' Ċipru li fihom il-Gvern tar-Repubblika ta' Ċipru ma jeżerċita tax kontroll effettiv,

FILWAQT li jikkunsidraw illi, f'każ ta' soluzzjoni għall-problema ta' Ċipru din is-sospensjoni għandha titneħħa,

FILWAQT li jikkunsidraw li l-Unjoni Ewropea hija lesta takkomoda l-patti ta' ftehim bħal dan mal-prinċipji li fuqhom hija stabbilita l-Unjoni Ewropea,

FILWAQT li jikkunsidraw li huwa neċessarju li jipprovdu għall-patti li taħthom id-dispożizzjonijiet rilevanti tal-liġi tal-UE għandhom japplikaw fir-rigward tal-linja li taqsam [iż-żoni] msemmija hawn fuq u f'dawk iż-żewġ [żoni] fejn il-Gvern tar-Repubblika ta' Ċipru jeżerċita kontroll effettiv u [iż-Żona] tal-Bażi Sovrana tal-Lvant tar-Renju Unit tal-Gran Brittanja u l-Irlanda ta' Fuq,

FILWAQT li jixtiequ li l-ażerżjoni ta' Ċipru mal-Unjoni Ewropea għandha tibbenefika ċ-ċittadini Ċiprijotti kollha u tippromwovi l-paċi civili u r-rikonċiljazzjoni,

FILWAQT li jikkunsidraw, għaldaqstant, li xejn f'dan il-Protokoll ma jipprekludi miżuri immirati għal dan l-iskop,

FILWAQT li jikkunsidraw li miżuri bħal dawk ma għandhomx jolqtu l-applikazzjoni tal-acquis taħt il-kondizzjonijiet stipulati fit-Trattat tal-Ażerżjoni fi kwalunkwe parti ohra tar-Repubblika ta' Ċipru,

FTIEHMU FUQ ID-DISPOŻIZZJONIJIET LI ĠEJJIN:

Artikolu 1

(1) L-applikazzjoni tal-acquis għandha tiġi sospiża f'dawk [iż-żoni] tar-Repubblika ta' Ċipru li fihom il-Gvern tar-Repubblika ta' Ċipru ma jeżerċita tax kontroll effettiv.

(2) Il-Kunsill, b'mod unanimu abbażi ta' proposta mill-Kummissjoni, għandu jiddeċidi dwar it-tneħħija tas-sospensjoni li hemm referenza għaliha fil-paragrafu 1.

Artikolu 2

(1) Il-Kunsill, b'mod unanimu abbażi ta' proposta mill-Kummissjoni, għandu jiddefinixxi l-patti li taħthom id-dispożizzjonijiet tal-ligi tal-UE għandhom japplikaw fir-rigward tal-linja li taqsam dawk [iż-żoni] msemija fl-Artikolu 1 u [ż-żoni] li fihom il-Gvern tar-Repubblika ta' Ċipru jeżerċita kontroll effettiv.

(2) Il-konfini bejn [iż-Żona] tal-Bażi Sovrana tal-Lvant u dawk [iż-żoni] li hemm referenza għalihom fl-Artikolu 1 għandhom ikunu ttrattati bħala parti mill-konfini esterni [taż-Żona] tal-Bażi Sovran[a] għall-iskop tal-Parti IV tal-Anness mal-Protokoll dwar [iż-Żona] tal-Bażi Sovran[a] tar-Renju Unit tal-Gran Brittanja u l-Irlanda ta' Fuq f'Ċipru għal matul is-sospensjoni tal-applikazzjoni tal-acquis skont l-Artikolu 1.

Artikolu 3

(1) Xejn f'dan il-Protokoll ma għandu jipprekludi miżuri maħsuba biex jippromwovu l-iżvilupp ekonomiku [taż-żoni] li hemm referenza għalihom fl-Artikolu 1.

(2) Miżuri bħal dawn ma għandhomx jaffettwaw l-applikazzjoni tal-acquis taħt kondizzjonijiet stipulati fit-Trattat tal-Adeżjoni fi kwalunkwe parti oħra tar-Repubblika ta' Ċipru.

Artikolu 4

F'każ ta' ftehim, il-Kunsill b'mod unanimu abbażi ta' proposta mill-Kummissjoni, għandu jiddeċidi dwar l-adattamenti għall-patti li jikkonċernaw l-adeżjoni ta' Ċipru mal-Unjoni Ewropea fir-rigward tal-Komunità [taż-żona Torka ta' Ċipru].”

B — *Regolament Nru 44/2001*

7. L-Artikolu 1(1) tar-Regolament Nru 44/2001 jipprovdi li r-regolament għandu japplika għal materji ċivili u kummerċjali.

8. Id-dispożizzjonijiet dwar ġurisdizzjoni huma stabbiliti fil-Kapitolu II tar-regolament. Id-dispożizzjonijiet dwar ġurisdizzjoni esklu-

żiva jinsabu fis-Sezzjoni 6 ta' dan il-kapitolu. B'mod partikolari, l-Artikolu 22 jipprovdi li, "il-qراطي li ġeġjin għandhom ikollhom ġurisdzizzjoni esklussiva, indipendentement mid-domicilju:

10. Is-siltiet rilevanti tal-Artikolu 34 huma fformulati kif ġej:

“Sentenza m'għandhiex tiġi rikonossuta:

1. fi proċedimenti li jkollhom l-obbjettiv tagħhom drittijiet *in rem* fi proprjetà immobbli jew kirjiet ta' proprjetà immobbli, il-qراطي tal-Istat Membru li fih tkun tinstab il-proprjetà. [...]”
 1. jekk dak ir-rikonossiment ikun manifestament kontra l-[ordni] pubblik[u] tal-Istat Membru li fih ġie mfittex ir-rikonossiment;
 2. meta jkun b'nuqqas ta' dehra [inkontumacja], jekk il-konvenut ma kienx ġie servut bid-dokument li jkun fetaħ il-proċedimenti jew b'dokument ekwivalenti fi żmien suffiċjenti u b'tali manjiera li dan ikun jista' jhejji għad-difiża tiegħu, sakemm id-difensur [il- konvenut] ma jkunx naqas milli jibda l-proċedimenti biex jiddisputa s-sentenza meta kien possibli għalih jagħmel hekk
9. L-Artikoli 33 sa 37 tar-regolament jittrattaw ir-rikonossiment ta' sentenzi. L-Artikolu 33 qabel kolloxx jistabbilixxi l-prinċipju li s-sentenzi tal-qorti ta' Stat Membru ieħor għandhom jiġu rrikonossuti mingħajr ma tkun mehtieġa xi proċedura speċjali. L-Artikoli 34 u 35 jistabbilixxu r-raġunijiet għalfejn ir-rikonossiment jista', f'każijiet eċċezzjonali jiġi rrifjutat.
- [...]”

11. L-Artikolu 35 jittratta s-sinjifikat tal-konformità mar-regoli tal-ġurisdizzjoni għall-iskopijiet tar-rikonoxximent:

terza persuna fl-2002. Huma bnew villa fuqha, li huma ta' spiss jokkupaw bħala villegġjatura.

“1. Aktar minn hekk, sentenza m'għandhiex tiġi rikonoxxuta jekk tmur kontra s-Sezzjonijiet 3, 4 jew 6 ta' Kapitolu II, jew fil-każ li hemm dispożizzjoni dwaru fl-Artikolu 72.

[...]

3. Sugġett għal paragrafu 1, il-ġurisdizzjoni tal-qorti tal-Istat Membru ta' oriġini ma tistax tiġi riveduta. It-test tal-[ordni] pubblik[u msemmi] f'punt 1 tal-Artikolu 34 ma' jistax jiġi applikat għal regoli li għandhom x'jaqsmu ma' ġurisdizzjoni.”

13. M. Apostolides ressaq talba quddiem il-Qorti Distrettwali ta' Nikosija kontra s-Sinjuri Orams. Fis-26 ta' Ottubru 2004, il-qorti nnotifikat iċ-ċitazzjoni lill-konvenuti. Iċ-ċitazzjonijiet, li fuqha ġie ddikjarat l-indirizz tas-Sinjuri Orams fir-Renju Unit, ingħataw lil L. E. Orams fl-istess ġurnata fil-proprjetà ta' Lapta minn notifikatur tal-proċessi tal-Qorti Distrettwali ta' Nikosija. In-notifikatur tal-proċessi ma identifikax lill-nnifsu bħala tali, u minflok informa lil L. E. Orams li huwa kien 'messaġġier' u li ma kienx jaf il-karti x'kienu.

14. Iċ-ċitazzjonijiet kienu bil-lingwa Griega, li mhijiex mitkellma b'mod mifruż fiż-żona ta' Fuq, iżda hija wahda mil-lingwi uffiċjali tar-Repubblika ta' Ċipru. Is-Sinjuri Orams ma jifhmux il-Grieg. Madankollu L. E. Orams fehmet li d-dokumenti kienu ta' natura legali u uffiċjali.

III — Fatti, proċedura u domandi preliminari

12. Skont il-liġi tar-Repubblika ta' Ċipru, M. Apostolides huwa l-proprjetarju ta' art f'Lapithos (Lapta) fid-distrett ta' Kyrenia (Girne), li tinsab fiż-żona tar-Repubblika ta' Ċipru li fiha l-Gvern tar-Repubblika ta' Ċipru ma jeżerċitax kontroll effettiv. Is-Sinjuri Orams isostnu li huma xtraw l-art minghand

15. Skont il-liġi tar-Repubblika ta' Ċipru, jekk il-konvenut ma jippreżentax risposta fi żmien għaxart ijiem min-notifika tal-att promotur, ir-rikorrent ikun jista' jitlob li tingħata sentenza inkontumacia. Giet miġbuda l-attenzjoni dwar dan fuq il-faċċata tad-dokument bil-lingwa Griega. Il-preżentata ta' risposta hija att li ma jirrikjedix li wiehed jistabbilixxi n-natura ta' xi difiża.

16. Skont id-dikjarazzjoni tagħha tal-fatti, il-Ġimgħa 29 ta' Ottubru 2004, L. E. Orams hadet l-ewwel passi biex issib avukat li jkun jista' jirrappreżentaha. Kien fit-2 ta' Novembru 2004 li hija kisbet appuntament sabiex tikkonsulta lill-avukat, is-Sur Liatsos. Dakinhar, is-Sur Liatsos ittraduċielha fil-qosor l-att promotur iżda qalilha li ma setax jirrappreżentaha peress li ma kellux il-liċenzja biex jipprattika quddiem il-qrati tar-Repubblika ta' Ċipru. Huwa ta' parir lil L. E. Orams biex tikkonsulta lis-Sur Osman, l-avukat li kien involut fl-allegat bejgħ tal-art, iżda dan kien irtira. Fit-3 ta' Novembru 2004, L. E. Orams irnexxiela tiltaqa' ma' bintu, li kienet assumiet il-prattika tiegħu. Hija informat lil L. E. Orams li ma kinitx intitolata li tippattika fil-qrati tar-Repubblika. L. E. Orams imbagħad għet riferita lil Gunes Mentès.

17. Ma kienx qabel il-Ġimgħa 5 ta' Novembru 2004 fil-17:00 li L. E. Orams setgħet tikseb appuntament mas-Sur Mentès, li, skont hi, kien wiehed mill-ftit avukati fiż-żona ta' Fuq li kien liċenzjat biex jipprattika quddiem il-qrati tar-Repubblika ta' Ċipru u li kellu xi forma ta' għarfien tal-lingwa Griega. L. E. Orams qabdet lis-Sur Mentès biex jirrappreżentaha u lir-raġel tagħha fil-kawża. Is-Sur Mentès qal lil L. E. Orams li kien ser jattendi fil-Qorti Distrettwali ta' Nikosija t-Tnejn ta' wara, it-8 ta' Novembru 2004, biex jippreżenta risposta.

18. Peress li ma għet ippreżentata ebda risposta fil-proċedimenti f'isem il-konvenuti, it-Tlieta, 9 ta' Novembru 2004, il-qorti tat sentenza inkontumaċja kontrihiom, fejn ordnathom:

- (1) iwaqqgħu l-villa, il-pixxina u r-reċinzjoni tal-madwar li kienu tellgħu fuq l-art,
- (2) jikkunsinnaw immedjatament il-pussess liberu tal-art lil M. Apostolides,
- (3) iħallsu lil M. Apostolides diversi somom bħala danni speċjali u hlas għall-okkupazzjoni ta' kull xahar (jiġifieri, kera) sakemm jikkonformaw mas-sentenza, bl-interessi,
- (4) jiddesistu milli jkomplu bl-intervent illegali fuq l-art, kemm personalment jew permezz tal-aġenti tagħhom, u
- (5) iħallsu diversi somom ta' flus fir-rigward ta' hlasijiet u spejjeż tal-proċedimenti (bl-interessi fuq dawn is-somom).

19. Fil-15 ta' Novembru 2004, ġew ippreżentati risposti u ġew ippreżentati rikorsi biex jiġu annullati s-sentenzi inkontumaċja f'isem D. C. Orams u L. E. Orams.

20. Skont il-liġi tar-Repubblika ta' Ċipru, sabiex tiġi annullata sentenza inkontumaċja, il-konvenut għandu juri difiża plawżibbli ("arguable defence") biex jikkontesta t-talba kontrih. Fid-19 ta' April 2005, wara li nstemgħet ix-xhieda u t-trattazzjonijiet, il-Qorti Distrettwali ta' Nikosija sostniet li ma kien hemm ebda difiża plawżibbli għat-talba. L-appell tas-Sinjuri Orams mis-sentenza ġie miċħud mill-Qorti Suprema tar-Repubblika ta' Ċipru fil-21 ta' Diċembru 2006.

21. Fit-18 ta' Ottubru 2005, M. Apostolides applika taħt ir-Regolament Nru 44/2001 għall-eżekuzzjoni (i) tas-sentenza inkontumaċja tad-9 ta' Novembru 2004 u (ii) tas-sentenza tal-Qorti Distrettwali ta' Nikosija tad-19 ta' April 2005. Fil-21 ta' Ottubru 2005 il-Master tal-Queens Bench Division tal-High Court tal-Ingilterra u Wales ordna li s-sentenzi jkunu eżegwibbli fl-Ingilterra.

22. Is-Sinjuri Orams ikkontestaw b'suċċess din l-ordni quddiem Imħallef tal-High Court (l-Imħallef Jack) skont l-Artikolu 43 tar-Regolament Nru 44/2001. M. Apostolides ikkontesta din is-sentenza permezz ta' appell skont l-Artikolu 44 tar-Regolament Nru 44/2001 quddiem il-Court of Appeal li, b'deċizzjoni tad-19 ta' Ġunju 2007 (li għet irċevuta fl-14 ta' Settembru 2007), għamlet

id-domandi preliminari li ġejjin lill-Qorti tal-Ġustizzja:

1. Is-sospensjoni tal-applikazzjoni tal-acquis communautaire fiż-żona ta' Fuq permezz tal-Artikolu 1(1) tal-Protokoll Nru 10 tal-Att tal-Adeżjoni tal-2003 ta' Ċipru fl-UE tipprekcludi qorti ta' Stat Membru milli tirrikonoxxi u teżegwixxi sentenza mogħtija minn qorti tar-Repubblika ta' Ċipru sedenti fiż-żona kkontrollata mill-Gvern fir-rigward ta' art fiż-żona ta' Fuq, meta tali rikonoxximent u eżekuzzjoni jintalbu taħt ir-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u r-rikonoxximent u l-eżekuzzjoni ta' sentenzi f'materji ċivili u kummerċjali, li huma parti mill-acquis communautaire?
2. L-Artikolu 35 tar-Regolament Nru 44/2001 jintitola jew jorbot qorti ta' Stat Membru sabiex tirrifjuta r-rikonoxximent u l-eżekuzzjoni ta' sentenza mogħtija mill-qorti ta' Stat Membru iehor rigward art f'żona tal-aħħar Stat Membru li fuqha l-Gvern ta' dak l-Istat Membru ma jeżerċita kontroll effettiv? B'mod partikolari, sentenza bħal din tinsab f'kunflitt mal-Artikolu 22 tar-Regolament Nru 44/2001?
3. Tista' sentenza ta' qorti ta' Stat Membru, sedenti f'żona ta' dak l-Istat li fuqha

l-Gvern ta' dak l-Istat ma jeżerċitax kontroll effettiv, fir-rigward ta' art f'dak l-Istat f'żona li fuqha l-Gvern ta' dak l-Istat ma jeżerċitax kontroll effettiv, ma tiġix rikonoxxuta jew eżegwita taħt l-Artikolu 34(1) tar-Regolament Nru 44/2001 minhabba r-raġuni li mill-aspett Prattiku s-sentenza ma tistax tiġi eżegwita fejn tinsab l-art, għalkemm is-sentenza hija eżegwibbli fiż-żona kkontrollata mill-Gvern tal-Istat Membru?

4. Fejn tiġi rreġistrata sentenza inkontumacja kontra konvenut; il-konvenut sussegwentement ta bidu għal proċedimenti fil-qorti tal-orijini biex jikkontesta s-sentenza inkontumacja; iżda r-rikors tiegħu ma jiġix milqugħ wara smiġh shiħ u xieraq minhabba li naqas milli jagħti difiża plawżibbli (li hija neċessarja skont il-liġi nazzjonali qabel ma sentenza tista' tiġi annullata), jista' dan il-konvenut jirreżisti l-eżekuzzjoni tas-sentenza inkontumacja oriġinali jew is-sentenza dwar ir-rikors għall-annullament taħt l-Artikolu 34(2) tar-Regolament Nru 44/2001, minhabba li l-att promotur ma ġiex innotifikat lilu fi żmien suffiċjenti u b'tali mod li jkun jista' jhejji d-difiża tiegħu qabel ir-reġistrazzjoni tas-sentenza inkontumacja oriġinali? Tagħmel differenza jekk is-smiġh kien jinvolvi biss il-kunsiderazzjoni tad-difiża tal-konvenut għat-talba?

5. Fl-applikazzjoni tat-test imsemmi fl-Artikolu 34(2) tar-Regolament Nru 44/2001 ta' jekk il-konvenut kienx "notifikat bidokument li jkun fetiħ il-proċedimenti jew b'dokument ekwivalenti fi żmien suffiċjenti u b'tali manjiera li dan ikun jista' jhejji għad-difiża tiegħu" liema fatturi huma rilevanti għall-evalwazzjoni? B'mod partikolari:

- (a) Fejn in-notifika fil-fatt tkun gābet id-dokument għall-attenzjoni tal-konvenut, huwa rilevanti li wieheċ jikkunsidra l-azzjonijiet (jew in-nuqqas ta' azzjonijiet) tal-konvenut jew tal-avukati tiegħu wara li tkun saret in-notifika?
- (b) X'inh i r-rilevanza, jekk teżisti, tal-imġiba partikolari tal-konvenut jew l-avukati tiegħu, jew tad-diffikultajiet li jiltaqgħu magħhom?

- (ċ) Huwa rilevanti li l-avukat tal-konvenut seta' ppreżenta risposta qabel ma giet irreġistrata s-sentenza inkontumacja?

ġeografika tar-Regolament Nru 44/2001 u l-*qasam ta' applikazzjoni* tal-proċedimenti jew sentenzi li fir-rigward tagħhom ir-regolament jistabbilixxi dispożizzjonijiet.

23. Fil-proċedimenti quddiem il-Qorti tal-Ġustizzja, M. Apostolides, D.C. Orams u L. E. Orams, il-Gvernijiet tal-Greċja, tal-Polonja u ta' Ċipru u l-Kummissjoni tal-Komunitajiet Ewropej ippreżentaw is-sottomissjonijiet tagħhom.

IV — Kunsiderazzjonijiet ġuridiċi

A — *L-ewwel domanda*

24. Permezz tal-ewwel domanda tagħha, il-Court of Appeal tixtieq tkun taf jekk is-sospensjoni tal-applikazzjoni tal-acquis communautaire fiż-żona ta' Fuq ta' Ċipru skont l-Artikolu 1(1) tal-Protokoll Nru 10 tipprekludix ir-rikonoxximent u l-eżekuzzjoni taht ir-Regolament Nru 44/2001 ta' sentenza li tirrigwarda talbiet fuq il-proprjetà ta' art li tinstab f'dik iż-żona.

25. Sabiex tingħata risposta għal din id-domanda, qabel kollox għandha tingibed l-attenzjoni għad-differenza bejn *il-portata*

26. Skont l-Artikolu 299 KE, il-portata ġeografika tad-dritt Komunitarju tikkorrispondi għat-territorju tal-Istati Membri bl-eċċezzjoni ta' ċerti reġjuni speċifikati f'din id-dispożizzjoni. Madanakollu, id-dispożizzjonijiet tat-Titolu IV tat-Tielet Parti tat-Trattat KE, li jikkonċernaw spazju ta' libertà, sigurtà u ġustizzja japplikaw għar-Renju Unit, l-Irlanda u d-Danimarka biss kif previst fl-Artikolu 69 KE flimkien mal-Protokoll iċċitati f'dan l-artikolu. Fuq din il-bażi, ir-Renju Unit u l-Irlanda għażlu li japplikaw ir-Regolament Nru 44/2001 u d-Danimarka għażlet li ma tapplikax dan ir-regolament.⁶ Ir-regolament għalhekk japplika fir-Renju Unit u, sugġett għall-Protokoll Nru 10, fir-Repubblika ta' Ċipru.

27. Ir-Regolament Nru 44/2001 jirregola, l-ewwel nett, il-ġurisdizzjoni tal-qrati fi hdan il-portata ġeografika tiegħu u, it-tieni nett, ir-rikonoxximent u l-eżekuzzjoni ta' sentenzi minn dawk il-qrati fi Stat Membru li mhuwiex dak li fih inghatat is-sentenza. Madankollu, ir-regolament ma jinkludi ebda dispożizzjoni dwar ir-rikonoxximent u l-eżekuzzjoni ta' sentenzi minn Stati mhux membri fil-Komunità jew ta' sentenzi tal-qrati ta' Stat Membru fi Stati mhux membri.

⁶ — Ara l-Artikolu 1(3) tar-Regolament Nru 44/2001 u l-premessi 20 u 21 fil-preambolu.

28. Huwa neċessarju li wiehed jagħmel dis-tinzjoni bejn il-portata ġeografika tar-Regolament Nru 44/2001 u l-qasam ta' applikazzjoni tiegħu, jiġifieri, il-qasam li magħhom jistgħu jkunu relatati sentenzi ta' qorti ta' Stat Membru, li għandhom jiġu rrikonoxxuti u eżegwiti taht ir-regolament. Il-qasam ta' applikazzjoni huwa aktar wiesa' mill-portata ġeografika u jkopri wkoll Stati mhux membri. Għaldaqstant ir-regolament japplika wkoll għal proċedimenti li jinkludu element ta' pajjizi mhux membri.

29. Dan ġie kkonfermat mill-Qorti tal-Ġustizzja fis-sentenza Owusu⁷ u fl-opinjoni tagħha dwar il-Konvenzjoni ta' Lugano.⁸ Skont din il-ġurisprudenza, jista' jeżisti wkoll element internazzjonali rilevanti għall-iskopijiet tal-applikazzjoni tar-regolament permezz tal-post li fih seħħew il-fatti kontenzjużi fi Stat mhux Kontraenti.⁹ Ir-regolament huwa mahsub sabiex jelimina ostakoli għat-thaddim tas-suq intern li jistgħu joriġinaw min-nuqqas ta' konformità bejn leġislazzjonijiet nazzjonali dwar ġurisdizzjoni internazzjonali u dwar ir-rikonossiment u l-eżekuzzjoni ta' sentenzi mogħtija minn qrati barranin. Fil-fehma tal-Qorti tal-Ġustizzja, dan in-nuqqas ta' konformità għandu effett detrientali fuq is-suq intern anki fejn dan jikkonċerna sentenzi li jkollhom rilevanza biss fuq Stat mhux membru.¹⁰

30. Għaldaqstant irid jiġi aċċertat x'effett għandu l-Protokoll Nru 10 fir-rigward tal-portata u l-qasam ta' applikazzjoni tar-Regolament Nru 44/2001.

31. Huwa paċifiku bejn il-partijiet li s-sospensjoni tal-applikazzjoni tal-acquis communautaire f'dawk iż-żoni tar-Repubblika ta' Ċipru li fihom il-Gvern tar-Repubblika ta' Ċipru ma jeżerċitax kontroll effettiv, prevista fl-Artikolu 1(1) tal-Protokoll, tillimita l-portata ġeografika tar-Regolament Nru 44/2001. B'hekk, ir-rikonossiment u l-eżekuzzjoni ta' sentenza ta' qorti ta' Stat Membru fiż-żona ta' Fuq ta' Ċipru ma jistgħux jiġu bbażati fuq ir-regolament. Lanqas ma jidher li huwa possibbli, taht ir-regolament, li sentenza ta' qorti li tinstab f'dik iż-żona ta' Ċipru tiġi rrikonoxxuta u eżegwita fi Stat Membru ieħor.

32. Madankollu, il-kwistjoni quddiem il-Court of Appeal ma tinvolvi l-ebda waħda minn dawn is-sitwazzjonijiet. Huwa pjuttost meħtieġ li tingħata deċiżjoni dwar ir-rikors għall-eżekuzzjoni fir-Renju Unit ta' sentenza ta' qorti li tinsab fiż-żona kkontrollata mill-Gvern tar-Repubblika ta' Ċipru. Il-limitazzjoni tal-portata ġeografika tar-Regolament Nru 44/2001 mill-Protokoll Nru 10 għalhekk, ma taffettwax dan il-każ.

7 — Sentenza tal-1 ta' Marzu 2005, Owusu (C-281/02, Ġabra p. I-1383, punt 29).

8 — Opinjoni 1/03, tas-7 ta' Frar 2006, (Ġabra p. I-1145, punt 143).

9 — Sentenza Owusu (iċċitata fin-nota ta' qiegħ il-paġna 7, punt 26), u l-Opinjoni 1/03, (iċċitata fin-nota tal-qiegħ 8, punt 145).

10 — Sentenza Owusu, (iċċitata fin-nota ta' qiegħ il-paġna 7, punt 34).

33. Huma biss D.C. Orams u L. E. Orams li jsostnu li l-Protokoll jipprekludi wkoll l-appli-

kazzjoni tar-regolament għal sentenzi mogħ-tija fl-ambitu tal-portata ġeografika tiegħu u li huma wkoll maħsuba li jiġu rikonnoxxuti u eżegwiti hemmhekk, iżda li jikkonċernaw relazzjoni legali li jkollha rilevanza fiż-żoni tal-pajjiż li mhumiex ikkontrollati mill-Gvern tar-Repubblika ta' Ċipru.

Huwa minnu li, f'termini ta' ġerarkija ta' normi, l-Att tal-Adeżjoni (inklużi l-Protokoll) għandu prevalenza fuq leġiżlazzjoni sekondarja. Madankollu, ir-regolament fl-aħhar mill-aħhar huwa maħsub li jilhaq l-għanijiet tat-Trattat KE nnifsu.¹²

34. Kif jindikaw il-partijiet l-oħra, il-kliem tal-Artikolu 1(1) tal-Protokoll innifsu jeskludu interpretazzjoni bħal din. Din id-dispożizzjoni tgħid li l-acquis communautaire għandu jiġi sospiż f'din iż-żona u mhux *fir-rigward* ta' din iż-żona.

35. Barra minn hekk, hija ġurisprudenza stabbilita li dispożizzjonijiet fl-Att tal-Adeżjoni li jippermettu eċċezzjonijiet jew derogi minn regoli stabbiliti mit-Trattat għandhom jiġu interpretati b'mod restrittiv b'riferiment għad-dispożizzjonijiet tat-Trattat inkwistjoni u għandhom jiġu limitati għal dak li huwa assolutament neċessarju.¹¹

36. Anki jekk is-sospensjoni tal-acquis communautaire, f'dan il-każ, ma tikkonċernax direttament leġiżlazzjoni Komunitarja primarja, iżda r-Regolament Nru 44/2001, din l-osservazzjoni tista' tiġi applikata għaliha.

37. B'hekk, l-Artikolu 65 KE, li fuqu huwa bbażat ir-Regolament 44/2001, jagħti espliċitament l-awtorità li jiġu adottati miżuri għat-titjib u s-simplifikazzjoni tar-rikonoxximent u l-eżekuzzjoni ta' sentenzi f'kawżi ċivili u kummerċjali, inklużi deċiżjonijiet f'każijiet extraġudizzjarji, *sa fejn ikun meħtieġ għall-funzjonament xieraq tas-suq intern*. Tabilhaqq, id-delimitazzjoni ċara tal-ġurisdizzjoni tal-qrati fil-Komunità flimkien mar-rikonoxximent u l-eżekuzzjoni ta' sentenzi tippromwovi l-eżerċizzju tal-libertajiet fundamentali. Din tiffacilita l-eżekuzzjoni ta' talbiet b'konnessjoni mal-provvista transkonfinali ta' merkanzija, il-provvista ta' servizzi jew trasferimenti ta' kapital kif ukoll l-eżerċizzju tal-moviment liberu tal-persuni.

38. Il-Protokoll Nru 10 għandu għalhekk jiġi interpretat fis-sens li s-sospensjoni tal-applikazzjoni tar-Regolament Nru 44/2001 għandha tiġi limitata għal dak li huwa assolutament neċessarju. B'mod partikolari, f'dan ir-rigward, wiehed għandu jzomm inkunsiderazzjoni t-tifsira u l-iskop tal-Protokoll.

11 — Sentenzi tad-29 ta' Marzu 1979, Il-Kummissjoni vs Ir-Renju Unit (231/78, Għabra p. 1447, punt 13); tal-25 ta' Frar 1988, Il-Kummissjoni vs Il-Greċja (194/85 u 241/85, Għabra p. 1037, punti 19 sa 21); tal-14 ta' Diċembru 1989, Agegate (C-3/87, Għabra p. 4459, punt 39); u tat-3 ta' Diċembru 1998, KappAhl (C-233/97, Għabra p. I-8069, punt 18).

12 — Ara t-tieni premessa fil-preambolu għar-Regolament Nru 44/2001, li tirreferi għar-rabta mal-implementazzjoni tas-suq intern.

39. Hi fehma komuni tal-partijiet li s-sospensjoni tal-acquis communautaire hija intiża sabiex tippermetti d-dhul tar-Repubblika ta' Ċipru fl-UE minkejja li n-negozjati dwar ir-riunifikazzjoni ma setgħux jiġu konklużi b'suċċess minn qabel. L-intenzjoni hija li tiġi evitata sitwazzjoni fejn ir-Repubblika ta' Ċipru, bħala Stat Membru, tikser id-dritt Komunitarju għax effettivament ma tinsabx f'pożizzjoni li tapplika d-dispożizzjonijiet tal-*acquis* fit-territorju nazzjonali kollu tagħha.

40. Kif tindika b'mod partikolari l-Kummissjoni, madankollu, ma kinitx l-intenzjoni li tiġi eskluża l-applikazzjoni tad-dispożizzjonijiet kollha tad-dritt Komunitarju b'rilevanza għaż-żoni taht il-kontroll tal-komunità Torka ta' Ċipru. B'hekk, l-Artikolu 3(1) tal-Protokoll jipprovdi li s-sospensjoni tal-acquis communautaire m'għandhiex teskludi miżuri li għandhom il-ksieb li jippromwovu l-iżvilupp ekonomiku taż-żoni msemmija.¹³ Barra minn hekk, abbażi tal-Artikolu 2 tal-Protokoll, regoli dwar il-moviment tal-merkanzija u tal-persuni bejn iż-żoni differenti ġew stabbiliti mir-Regolament tal-Kunsill (KE) Nru 866/2004.¹⁴

41. Dawn ir-regoli mhumieħ kunfliġġenti mal-ghan tal-Protokoll li jippermetti d-dhul

tar-Repubblika ta' Ċipru fl-Unjoni minkejja l-kontroll effettiv limitat fuq it-territorju nazzjonali tagħha, iżda pjuttost jippromwovi l-iżvilupp magħqud taż-żewġ partijiet tal-pajjiż.

42. L-ghan imsemmi iktar 'il fuq fir-rigward tal-Protokoll lanqas ma jirrikjedi s-sospensjoni tal-applikazzjoni ta' Regolament Nru 44/2001 fis-sitwazzjoni inkwistjoni f'din il-kawża. B'mod partikolari, ir-rikonossiment u l-eżekuzzjoni tas-sentenzi tal-Qorti Distrettwali ta' Nikosija fir-Renju Unit ma jagħtux lok għal xi obbligi li ma jistgħux jiġu osservati mir-Repubblika ta' Ċipru fir-rigward ta' Ċipru ta' Fuq li jwassluha għal kunflitt mad-dritt Komunitarju. Bil-kontra, huma biss il-qراطي tar-Renju Unit li huma meħtieġa li jaġixxu.

43. Madankollu, D.C. Orams u L. E. Orams jirreferu għal għan ulterjuri tal-Protokoll li jwassal għal ftehim komprensiv dwar il-problema ta' Ċipru, konsistenti mar-risoluzzjonijiet rilevanti tal-Kunsill tas-Sigurtà tan-Nazzjonijiet Uniti,¹⁵ li huwa msemmi, b'mod partikolari fl-ewwel premessa fil-preambolu għall-Protokoll. Is-sentenza inkwistjoni tal-Qorti Distrettwali ta' Nikosija tanticipa ftehim komprensiv tal-kwistjonijiet dwar proprjetà. Ir-rikonossiment u l-eżekuzzjoni tagħha għalhekk huma kunfliġġenti mal-ghanijiet tal-Protokoll u tar-risoluzzjonijiet rilevanti tan-Nazzjonijiet Uniti.

13 — Dan l-ghan huwa segwit mir-Regolament tal-Kunsill (KE) Nru 389/2006 tas-27 ta' Frar 2006 li jistabbilixxi strument ta' sostenn finanzjarju għall-inkoraġġiment tal-iżvilupp ekonomiku tal-komunità Turko-Ċiprijotta u li jemenda r-Regolament tal-Kunsill (KE) Nru 2667/2000 dwar l-Aġenzija Ewropea għar-Rikostruzzjoni (GU Edizzjoni Speċjali bil-Malti, Kapitolu 11, Vol. 34, p. 308).

14 — Regolament tal-Kunsill (KE) Nru 866/2004 tad-29 ta' April 2004 dwar reġim skont l-Artikolu 2 tal-Protokoll 10 tal-Att tal-Adeżjoni (GU Edizzjoni Speċjali bil-Malti, Kapitolu 1, Vol. 5, p. 107, b'rettifika, GU 2004 L 206, p. 51).

15 — Ir-Risoluzzjonijiet tal-Kunsill tas-Sigurtà li jikkonċernaw lil Ċipru huma elenkati flimkien fil-paġna tal-Internet tal-United Nations Peacekeeping Force in Cyprus (UNFICYP): www.unficypr.org/nqcontent.cfm?a_id=1636.

44. Madankollu, din l-oġġezzjoni, ma jistax ikollha l-effett li b'mod ġenerali ma jiġix applikat ir-Regolament Nru 44/2001 fi Stati Membri kull fejn sentenzi ta' qorti ta' Stat Membru jagħmlu referenza għaż-żona ta' Fuq ta' Ċipru.

45. Huwa ċertament minnu li l-Kunsill tas-Sigurtà ripetutament għamel sejhiet għaż-żamma tal-paċi f'Ċipru u għall-integrità territorjali tal-pajjiż. F'dan il-kuntest, il-komunità internazzjonali wkoll għamlet sejhiet biex tinżamm kull azzjoni li tista' tkabbar il-kunflitt.¹⁶ Madankollu mhuwiex possibbli li minn dawn is-sejhiet pjuttost ġenerali jirriżulta xi obbligu li wiehed jibqa' lura milli jirrikonoxxi sentenzi ta' qradi taż-żona Griega ta' Ċipru li għandhom x'jaqsmu ma' talbiet dwar proprjetà ta' art fiż-żona Torka ta' Ċipru.

46. Barra minn hekk, bl-ebda mod ma huwa ċar li, b'mod globali, l-applikazzjoni tar-regolament tkabbar il-kunflitt Ċiprijott. Sahansitra jista' jkollha l-effett oppost u tippromwovi n-normalizzazzjoni tar-relazzjonijiet ekonomiċi. Huwa preċiżament minhabba li l-linja bejn iż-żewġ żoni ta' Ċipru giet miftuħa għall-moviment tal-merkanzija u tal-persuni¹⁷ li jistgħu jiġu kkontemplati hafna relazzjonijiet legali differenti fejn ir-rikonoxximent u l-eżekuzzjoni fi Stati Membri ohra ta' sentenzi mogħtija minn qradi tar-Repub-

blika ta' Ċipru u l-applikazzjoni tar-regoli dwar ġurisdizzjoni fir-regolament huma wkoll ta' interess għall-partijiet li joqogħdu fiż-żona ta' Fuq.

47. B'hekk, mhijiex paċifika bejn il-partijiet il-kwistjoni dwar jekk ir-rikonoxximent u l-eżekuzzjoni tas-sentenza kkonċernata jikkawżawx preġudizzju jew iwasslux għar-riżoluzzjoni finali tal-kwistjonijiet dwar proprjetà. Għaldaqstant M. Apostolides isostni li l-bejgħ ta' art esproprijata fir-RTĊF lil ċittadini ta' Stati Membri ohra jikkomplicar-restituzzjoni tagħha bħala parti minn soluzzjoni konsenswali sussegwenti. Li kieku persuni fil-pożizzjoni tiegħu setgħu jeżegwixxu drittijiet ta' proprjetà fuq l-art inkwistjoni, dan jiddiswadi xerrejja potenzjali.

48. F'dan l-istadju mhuwiex neċessarju li jiġi ddeterminat b'mod definittiv x'effett ikollha s-sospensjoni tal-applikazzjoni tar-regolament fir-rigward ta' każijiet li jinvolvu elementi rilevanti għal Ċipru ta' Fuq, fuq il-proċess politiku għar-riżoluzzjoni tal-kunflitt. L-applikazzjoni tar-regolament ma tistax issir dipendenti fuq dawn l-evalwazzjonijiet politiċi kumplessi. Dan ikun kontra l-prinċipju taċ-ċertezza legali, li l-osservanza tiegħu huwa wiehed mill-għanijiet tar-Regolament.¹⁸

16 — Ara b'mod partikolari r-Riżoluzzjonijiet 353 (1974) tal-20 ta' Lulju 1974, 541 (1983) tat-18 ta' Novembru 1983 u 1251 (1999) tad-29 ta' Ġunju 1999.

17 — Fir-rigward tal-iżviluppi li jikkonċernaw il-moviment tal-persuni u tal-merkanzija, ara l-Kommunikazzjoni tal-Kummissjoni — Rapport Annwali dwar l-implementazzjoni tar-Regolament tal-Kunsill (KE) 866/2004 tad-29 ta' April 2004 u s-sitwazzjoni li tirriżulta mill-applikazzjoni tagħha (COM (2008) 529 finali).

18 — Fir-rigward tal-Konvenzjoni ta' Brussell ara s-sentenzi tat-28 ta' Settembru 1999, GIE Groupe Concorde *et*, (C-440/97, Għabra p. I-6307, punt 23); tad-19 ta' Frar 2002, Besix, (C-256/00, Għabra p. I-1699, punt 24); u s-sentenza Owusu (iċċitata fin-nota ta' qiegħ il-paġna 7, punt 38); fir-rigward tar-Regolament Nru 44/2001, ara s-sentenza tat-22 ta' Mejju 2008, Glaxosmithkline u Laboratoires Glaxosmithkline (C-462/06, Għabra p. I-3965, punt 33).

Ghaldaqstant, ir-regoli dwar ġurisdizzjoni fir-regolament għandhom jippermettu, b'mod li jkun kjarament prevedibbli, li tiġi ddeterminata l-qorti li għandha ġurisdizzjoni.¹⁹ Barra minn hekk, ir-rikorrent fi proċedimenti quddiem qorti ta' Stat Membru għandu jkun f'pożizzjoni li jipprevedi b'ċertezza suffiċjenti jekk, abbażi tar-regolament, sentenza li tikkonkludi proċedimenti tistax tiġi eżegwita fi Stat Membru ieħor, sa fejn ma teżisti ebda wahda mir-raġunijiet għal nuqqas ta' eżekuzzjoni previsti fir-regolament.

jaffettwawx il-pożizzjoni f'dik li hija proprjetà tar-refuġjati li ġew spostati.²¹ Iċ-ċaħda mill-aċċess għal u l-użu tal-proprjetà jiksru għaldaqstant l-Artikolu 1 tal-Protokoll Nru 1 tal-Konvenzjoni Ewropea tad-Drittijiet tal-Bniedem (KEDB) u li kulhadd għandu d-dritt għar-rispett ta' daru (Artikolu 8 (1) tal-KEDB), sa fejn il-persuni kkonċernati huma proprjetarji ta' dar f'dik l-art.²² Madankollu, il-Qorti Ewropea tad-Drittijiet tal-Bniedem reċentement irrikonoxxiet ukoll li l-Kummissjoni tal-Proprjetà Immobbli fil-frattemp ġiet stabbilita mir-RTĊF tissodisfa, bħala prinċipju, ir-rekwiziti tal-KEDB; madankollu fil-proċedimenti nfushom hija ddeċidiet li r-rikorrent kellu jinghata kumpens minhabba ksur tad-drittijiet tiegħu skont il-KEDB.²³

49. M. Apostolides imur lil hinn minn hekk. Huwa jsostni li l-applikazzjoni tar-Regolament Nru 44/2001 hija meħtieġa sabiex jittiehdu inkunsiderazzjoni r-rekwiziti tas-sentenza Loizidou tal-Qorti Ewropea tad-Drittijiet tal-Bniedem.²⁰

51. F'dan ir-rigward, qabel kolloxx għandu jiġi osservat li l-ebda wahda mis-sentenzi ċċitati ma kienet relatata mas-sitwazzjoni ta' M. Apostolides innifsu. Ghaldaqstant ma teżisti ebda konstatazzjoni min-naha tal-Qorti Ewropea tad-Drittijiet tal-Bniedem li tikkoncerna t-talbiet speċifiċi tiegħu dwar proprjetà li għandha tiġi osservata direttament.

50. F'din is-sentenza u f'oħrajn, il-Qorti Ewropea tad-Drittijiet tal-Bniedem iddeċidiet li l-esproprjazzjonijiet li saru wara l-okkupazzjoni ta' Ċipru ta' Fuq huma invalidi u ma

21 — Sentenza tal-QEDB Loizidou (iċċitata fin-nota ta' qiegħ il-paġna 20, § 46). Ara wkoll is-sentenza tal-QEDB tal-10 ta' Mejju 2001 Ċipru vs It-Turkija, Nru 25781/94., Gabra tas-Sentenzi u tad-Deċiżjonijiet 2001-IV.

22 — Sentenzi tal-QEDB Loizidou vs It-Turkija (iċċitata fin-nota ta' qiegħ il-paġna 20, § 64) u Xenides-Arestis II (iċċitata fin-nota ta' qiegħ il-paġna 3); ksur tal-Artikolu 1 tal-Protokoll Nru 1 u ksur tal-Artikolu 8(1) tal-KEDB (dritt għar-rispett tad-dar) u l-ġurisprudenza ċċitata.

23 — Sentenza tal-QEDB tas-7 ta' Diċembru 2006, Xenides-Arestis vs It-Turkija, Nru 46347/99, §§ 37 u 42 — sentenza Xenides-Arestis III. Il-Qorti Ewropea tad-Drittijiet tal-Bniedem kienet ordnat lill-konvenuta sabiex tintroduci rimedju ġenerali li jissodisfa r-rekwiziti tal-Konvenzjoni (Xenides-Arestis II, iċċitata fin-nota ta' qiegħ il-paġna 3, § 40); ara wkoll id-digriet tal-14 ta' Marzu 2005, Xenides-Arestis vs It-Turkija I, fuq l-ammissibbiltà.

19 — Ara, f'dan is-sens, il-premessa 11 fil-preambolu għar-Regolament Nru 44/2001; is-sentenza Glaxosmithkline u Laboratoires Glaxosmithkline (iċċitata fin-nota ta' qiegħ il-paġna 18, punt 33); u, fir-rigward tal-Konvenzjoni ta' Brussell, is-sentenza Owusu, (iċċitata fin-nota ta' qiegħ il-paġna 7, punti 39 u 40).

20 — Sentenza tat-18 ta' Diċembru 1996 QEDB, Loizidou vs It-Turkija, Gabra tas-Sentenzi u tad-Deċiżjonijiet 1996-VI.

52. Jehtieg, l-iktar, li jiġi kkunsidrat jekk id-dritt għal smiġh xieraq u għal protezzjoni legali effettiva, stabbilit fl-Artikolu 6(1) tal-KEDB, jirrikjedix attwalment li s-sentenza tal-Qorti Distrettwali ta' Nikosija, li tikkonċerna t-talbiet ta' M. Apostolides, tiġi eżegwita.²⁴ Madankollu, il-Qorti Ewropea tad-Drittijiet tal-Bniedem, sa issa, milli jidher, irrikonoxxiet it-tali dritt biss fir-rigward tal-eżekuzzjoni fl-Istat fejn ingħatat is-sentenza.²⁵ Il-kwistjoni dwar jekk l-Artikolu 6(1) tal-KEDB jrendix vinkolanti r-rikonoxximent u l-eżekuzzjoni ta' sentenzi barranin obbligatorji tibqa' miftuħa għalissa, peress li kif ġie espost, ir-Regolament Nru 44/2001 huwa applikabbli fi kwalunkwe każ u jikkonferixxi dritt korrispondenti. F'kull każ, l-Artikolu 6(1) tal-KEDB ma jwassalx għal xi riżultat ulterjuri mill-applikazzjoni xierqa tar-regolament konsistenti mal-osservanza tad-drittijiet tal-bniedem.

53. Bħala konklużjoni, ir-risposta għall-ewwel domanda għandha tkun kif ġej:

Is-sospensjoni tal-applikazzjoni tal-acquis communautaire fiż-żoni tar-Repubblika ta' Ċipru fejn il-Gvern tar-Repubblika ta' Ċipru ma jeżerċitax kontroll effettiv, kif previst

fl-Artikolu 1(1) tal-Protokoll Nru 10 tal-Att tal-Adeżjoni tal-2003, ma jipprekludix qorti ta' Stat Membru iehor milli tirrikonoxxi u teżegwixxi, abbażi tar-Regolament Nru 44/2001, sentenza mogħtija minn qorti tar-Repubblika ta' Ċipru li tinvolvi elementi li għandhom rilevanza fuq iż-żona mhux kontrollata mill-Gvern ta' dan l-Istat.

B — *It-tieni sal-hames domandi*

54. Permezz tat-tieni sal-hames domandi l-Court of Appeal qed titlob l-interpretazzjoni tal-Artikoli 35(1) u 34(1) u (2) tar-Regolament Nru 44/2001 fir-rigward tar-raġunijiet possibbli għal nuqqas ta' rikonoxximent u nuqqas ta' eżekuzzjoni fid-dawl tad-dispożizzjonijiet inkwistjoni. Qabel ma jingħataw ir-risposti għal dawn id-domandi, għandu jiġi stabbilit jekk il-każ jaqax fil-portata tar-regolament. Il-Kummissjoni esprimiet dubji dwar jekk il-każ huwiex materja ċivili jew kummerċjali skont it-tifsira tal-Artikolu 1(1) tar-regolament.

1. Osservazzjoni preliminari dwar il-portata tar-regolament

55. Huwa minnu li l-Kummissjoni tirrikonoxxi li l-kwistjoni bejn M. Apostolides u D. C. Orams u L. E. Orams hija kwistjoni bejn

24 — Ara, f'dan ir-rigward, F. Matscher, Grundfragen der Anerkennung und Vollstreckung ausländischer Entscheidungen in Zivilsachen, f': *Zeitschrift für Zivilprozess (ZZP)* 1990, p. 294, 318; mill-istess awtur Die indirekte Wirkung des Art. 6 EMRK bei der Anerkennung und Vollstreckung ausländischer Entscheidungen, f': *Festschrift für Helmut Kollhosser*, 2004, p. 427, 444 *et seq.*; f': R. Geimer, Menschenrechte im internationalen Zivilverfahrensrecht, f': *Aktuelle Probleme des Menschenrechtsschutzes, Berichte der deutschen Gesellschaft für Völkerrecht*, Vol. 33. Heidelberg 1994, p. 219 *et seq.*

25 — Ara s-sentenzi tal-QEDB tad-19 ta' Marzu 1997, *Hornsby vs Il-Greċja*, Nru 18357/91, *Gabra tas-Sentenzi u tad-Deciżjonijiet* 1997-II, § 40, u tas-7 ta' Mejju 2002, *Burdov vs Ir-Russja*, Nru 59498/00, *Gabra tas-Sentenzi u tad-Deciżjonijiet* 2002-III, § 34.

partijiet privati. Madankollu, hija ssostni li din għandha titqiegħed f'kuntest usa' u li għandha tinghata kunsiderazzjoni għall-fatt li kwistjonijiet dwar art proprjetà ta' refuġjati Ċiprijotti Griegi jsibu l-oriġini tagħhom fl-okkupazzjoni militari ta' Ċipru ta' Fuq.

56. Fil-fehma tal-Kummissjoni, ikun konformi mal-prattika internazzjonali li r-riżoluzzjoni ta' kwistjonijiet individwali dwar proprjetà b'riżultat ta' konflitt armat tithalla f'idejn istituzzjonijiet speċjalizzati, kif ġie pprovdut fil-Pjan Annan għar-riunifikazzjoni ta' Ċipru. Wara li falla dan il-pjan, ir-RTĊF ippromulgat leġislazzjoni li tissodisfa r-rekwiżiti tal-Qorti Ewropea tad-Drittijiet tal-Bniedem²⁶ biex jiġu deċiżi talbiet għal kumpens u waqqfet Kummissjoni tal-Proprjetà Immobbli. It-talbiet għar-restituzzjoni ta' proprjetà u kumpens għaċ-ċaħda mill-użu tagħha, li huma koperti b'din il-leġislazzjoni, jaqgħu taħt il-liġi pubblika.

57. Il-Kummissjoni ssostni li, meta jiġi applikat ir-Regolament Nru 44/2001, wiehed għandu jikkunsidra li jeżisti rimedju legali alternattiv li jikkonforma mal-KEDB. L-Artikolu 71(1) tar-regolament jipprovdi li dan m'għandux jaffettwa xi konvenzjonijiet li, fir-rigward ta' materji partikolari, jirregolaw ġurisdizzjoni jew ir-rikonossiment jew l-eżekuzzjoni ta' sentenzi. L-iskema ta' kumpens introdott taħt is-supervizjoni tal-Qorti Ewropea tad-Drittijiet tal-Bniedem tista' titqies bhala konvenzjoni ta' dan it-tip.

26 — Ara f'dan ir-rigward ir-referenzi fin-nota ta' qiegħ il-paġna 23.

58. F'dan ir-rigward għandha tingħbed l-attenzjoni għall-ġurisprudenza stabbilita li 'materja ċivili u kummerċjali' hija kuncett indipendenti li għandha tiġi interpretata b'referenza, qabel kollox, għall-ghanijiet u l-istruttura tar-Regolament Nru 44/2001 jew tal-Konvenzjoni ta' Brussell u, sussegwentement, għall-prinċipji legali ġenerali li joriġinaw mill-*corpus* tas-sistemi legali nazzjonali.²⁷

59. Huma biss kawzi bejn awtorità pubblika u persuna rregolata mid-dritt privat li jaqgħu barra mill-portata tal-Konvenzjoni ta' Brussell, u biss sa fejn din l-awtorità taġixxi fl-eżerċizzju tas-setgħat pubbliċi.²⁸ B'hekk, il-kawża *Lechouritou*,²⁹ li tagħmel referenza għaliha l-Kummissjoni, kienet tikkonċerna azzjoni legali mressqa minn individwu privat kontra r-Repubblika Federali tal-Ġermanja fir-rigward ta' danni sofferti b'riżultat ta' delitti tal-gwerra kommessi mill-forzi armati Ġermaniżi.

60. Madankollu, f'dan il-każ, M. Apostolides mhuwiex qed jagħmel xi talbiet ta' restituzzjoni jew ta' kumpens kontra awtorità tal-gvern, iżda talba ċivili għar-restituzzjoni ta' art u talbiet oħra konnessi mat-telf ta' tgawdija tal-art kontra D.C. Orams u L. E. Orams.

27 — Sentenzi tal-14 ta' Ottubru 1976, LTU (29/76, Ġabra p. 1541); tas-16 ta' Diċembru 1980, Rüffer (814/79, Ġabra p. 3807, punt 7); tal-14 ta' Novembru 2002, Baten (C-271/00, Ġabra, p. I-10489, punt 28); tal-15 ta' Mejju 2003, *Préservatrice foncière TIARD* (C-266/01, Ġabra p. I-4867, punt 20); tat-18 ta' Mejju 2006, *ČEZ*, (C-343/04, Ġabra p. I-4557, punt 22); u tal-15 ta' Frar, 2007, *Lechouritou et* (C-292/05, Ġabra p. I-1519, punt 29).

28 — Ara fir-rigward tal-Konvenzjoni ta' Brussell, is-sentenza tal-1 ta' Ottubru 2002, *Henkel* (C-167/00, Ġabra p. I-8111, punt 26).

29 — Iċċitata fin-nota ta' qiegħ il-paġna 27.

61. Dawn it-talbiet ma tbiddlux fin-natura tagħhom bħala riżultat tal-possibbiltà li M. Apostolides jista' jkollu talbiet alternattivi jew addizzjonali taht id-dritt pubbliku pendenti kontra l-awtoritajiet tar-RTĊF. Għalhekk m'hemmx bżonn li hawnhekk jiġi deċiż jekk dawn it-talbiet alternattivi jew addizzjonali kinux fil-fatt diġà jeżistu meta, permezz ta' kawża quddiem il-Qorti Distrettwali ta' Nikosija, M. Apostolides kiseb is-sentenza li issa qed tiġi mitluba l-eżekuzzjoni tagħha.³⁰

62. Huwa minnu li l-Qorti tal-Gustizzja ddeċidiet li l-fatt li titressaq kawża abbażi ta' talba li toriġina minn att fl-eżerċizzju ta' setgħat pubbliċi huwa biżżejjed biex din il-kawża titqies, tkun xi tkun in-natura tal-proċedimenti possibbli taht id-dritt nazzjonali għal dan il-ghan, li taqa' barra mill-portata tal-Konvenzjoni ta' Brussell.³¹ F'dan ir-rigward jista' jitqies li l-interferenza fil-proprjetà għandha l-orijini tagħha f'miżuri li ttiehdu mill-forzi armati Torok u/jew mill-awtoritajiet tar-RTĊF. Madankollu, din il-konstatazzjoni tal-Qorti tal-Gustizzja tapplika biss għal kawża bejn awtorità pubblika u persuna rregolata mid-dritt privat.³²

63. Fejn jeżistu bosta relazzjonijiet li jinvolvu parti li tkun awtorità pubblika u persuna rregolata mid-dritt privat, kif ukoll partijiet

irregolati mid-dritt privat biss, huwa meħtieġ li tittiehed inkunsiderazzjoni r-relazzjoni legali bejn il-partijiet fil-kontroversja, il-bażi tal-kawża mressqa u r-regoli dettaljati li jirregolaw il-mod ta' kif titressaq din il-kawża.³³ Fil-kawża prinċipali, rikorrent privat qed jasserixxi talbiet regolati bid-dritt privat kontra persuni privati ohra quddiem qorti ċivili, biex għaldaqstant, abbażi taċ-ċirkostanzi rilevanti kollha, il-kawża hija kjarament kwistjoni ta' dritt ċivili.

64. Ikun probabbilment possibbli li jiġu esklużi talbiet ċivili bħal dawn permezz ta' dispożizzjoni tad-dritt nazzjonali jew internazzjonali u li l-partijiet ikkonċernati jiġu limitati sabiex jagħmlu biss talba għal restituzzjoni jew għal kumpens kontra l-Istat. Dan jista' jfisser li l-aċċess għal qrati ċivili ma jkunx aktar possibbli.

65. Madankollu, ir-Repubblika ta' Ċipru evidentement ma rrikorriex għal din il-possibbiltà. Attwalment, lanqas ma jeżisti xi ftehim ekwivalenti taht id-dritt internazzjonali. F'kull każ, il-Qorti Distrettwali ta' Nikosija u l-qrati sussegwenti ma għamlu ebda referenza fis-sentenzi tagħhom għal xi esklużjoni bħal din ta' talbiet ċivili jew ta' rikors quddiem il-qrati ċivili. Anki jekk dan kien żbaljat bħala punt ta' liġi, il-Court of Appeal, bħala prinċipju, ma għandhiex fi proċedimenti ta' eżekuzzjoni, tirrevedi l-gurisdizzjoni tal-Qorti Distrettwali ta' Nikosija (l-Artikolu 34(3) tar-Regolament Nru 44/2001) jew il-legalità sostantiva tas-sentenza li qed jintalab ir-rikonossiment tagħha (l-Artikoli 36 u 45(2) tar-regolament).

30 — Id-dispożizzjonijiet rilevanti, li, fil-fehma tal-Qorti Ewropea tad-Drittijiet tal-Bniedem, fil-prinċipju jissodisfaw ir-rekwiżiti tal-KEDB, ma dahlux fis-sehh qabel it-22 ta' Diċembru 2005 u t-30 ta' Marzu 2006 (ara s-sentenza Xenides-Arestis III, iċċitata fin-nota ta' qiegħ il-paġna 23, § 11).

31 — Sentenzi Rüffer, iċċitata fin-nota ta' qiegħ il-paġna 27, punt 15, u Lechouritou, iċċitata fin-nota ta' qiegħ il-paġna 27, punt 41.

32 — Ara s-sentenza Rüffer, iċċitata fin-nota ta' qiegħ il-paġna 27, punt 8.

33 — Ara s-sentenzi Baten (iċċitata fin-nota ta' qiegħ il-paġna 27, punt 31); Préservatrice foncière TIARD (iċċitata fin-nota ta' qiegħ il-paġna 27, punt 23), u tal-5 ta' Frar 2004, Frahul (C-262/02, Gabra p. I-1543, punt 20).

66. Madankollu, il-Kummissjoni tidher li qed tiehu l-pożizzjoni li l-eskluzjoni ta' talbiet ċivili seħhet, bħallikieku, bl-operazzjoni tad-dritt internazzjonali, peress li r-RTĊF ippromulgat leġislazzjoni għal kumpens li għet approvata, fil-prinċipju, mill-Qorti Ewropea tad-Drittijiet tal-Bniedem.

67. Jien ma nistax naqbel ma' dan ir-raġunament.

68. Is-sentenza Xenides-Arestis III ³⁴, li fiha l-Qorti Ewropea tad-Drittijiet tal-Bniedem adottat pożizzjoni favur il-kompatibbiltà tal-iskema ta' kumpens mal-KEDB, ma tagħti ebda indikazzjoni li l-leġislazzjoni inkwistjoni teskludi b'mod validu l-prosekuzzjoni ta' talbiet ċivili taħt il-liġi tar-Repubblika ta' Ċipru. Bil-kontra, il-Qorti Ewropea tad-Drittijiet tal-Bniedem irrifjutat espliċitament l-argument li r-rikorrent kellu l-obbligu li jressaq il-kwistjoni tal-kumpens quddiem il-Kummissjoni tal-Proprietà Immobbli, u minnflok hija stess iddeċidiet li kellu jingħata kumpens. ³⁵

69. Huwa wkoll dubjuż jekk pożizzjoni differenti tistax tkun valida. Dan għaliex finnuqqas ta' rikonoxximent internazzjonali

tar-RTĊF, il-Qorti Ewropea tad-Drittijiet tal-Bniedem innifisha bħala prinċipju tirrifjuta li tagħti validità legali lill-esproprijazzjonijiet magħmula mir-RTĊF. ³⁶ Hija tirrikonoxxi sempliċement li ċerti dispożizzjonijiet adottati minn entitajiet Statali li mhumix rikonoxxuti internazzjonalment jistgħu jitqiesu bħala validi sabiex jiġu evitati żvantaġġi għall-popolazzjoni kkonċernata. ³⁷ L-argument li l-iskema ta' kumpens validament jipprekludi talbiet ċivili għad-dannu tal-persuni kkonċernati u mingħajr ftehim mar-Repubblika ta' Ċipru jkun qed imur lil hinn minn hekk. ³⁸

70. L-argument tal-Kummissjoni li, skont l-Artikolu 71(1) tar-Regolament Nru 44/2001, l-iskema ta' kumpens approvata mill-Qorti Ewropea tad-Drittijiet tal-Bniedem tipprevali fuq ir-regolament, ukoll ma jreġix.

71. Din id-dispożizzjoni tipprovdi li r-regolament ma għandux jaffettwa 'xi konvenzjoni li [tagħha] l-Istati Membri jkun parti u li [fir-rigward ta'] materji partikolari, [t]irregola ġurisdizzjoni jew ir-rikonoxximent jew eżekuzzjoni ta' sentenzi'.

³⁴ — Iċċitata fin-nota ta' qiegħ il-paġna 23.

³⁵ — Sentenza Xenides-Arestis III (iċċitata fin-nota ta' qiegħ il-paġna 23, § 37).

³⁶ — Ara r-referenzi fin-nota ta' qiegħ il-paġna 21.

³⁷ — Ara s-sentenzi Loizidou (iċċitata fin-nota ta' qiegħ il-paġna 20, § 45), u Xenides-Arestis I (iċċitata fin-nota ta' qiegħ il-paġna 23).

³⁸ — Dan ċertament ma jfissirx li bilfors il-parti leza tista' fl-istess hin titlob kemm ir-restituzzjoni tal-art tiegħu fil-grati ċivili u l-blas ta' kumpens bħala konsegwenza tal-esproprijazzjoni. Sa fejnSa fejn ikunu possibbli proċedimenti paralleli, kull blas li jinkiseb fi proċedimenti partikolari jista' jittiehed inkunsiderazzjoni fil-proċedimenti l-oħra, sabiex jiġi evitat kull arrikiment indebitu.

72. L-iskema ta' kumpens tar-RTĊF, is-sentenzi tal-Qorti Ewropea tad-Drittijiet tal-Bniedem li jikkonċernawha u anki l-KEDB innifisha kjarament ma jaqghux taht din id-definizzjoni. Filwaqt li KEDB hija konvenzjoni, din ma tipprovdi ebda dispożizzjoni speċifika dwar ġurisdizzjoni u r-rikonoxximent jew l-eżekuzzjoni ta' sentenzi fir-rigward ta' oqsma legali partikolari li jaqghu fil-portata tar-regolament. Id-dispożizzjonijiet unilaterali tar-RTĊF mhumiex konvenzjoni. Barra minn hekk, is-sentenzi tal-QEDB li jikkonċernawhom ma jgħidu xejn dwar ir-rikonoxximent u l-eżekuzzjoni ta' sentenzi ċivili.

73. Għalhekk għandu jiġi konkluż li s-sentenza li qed jintalab ir-rikonoxximent tagħha fil-kawża prinċipali tikkonċerna materja ċivili skont it-tifsira tal-Artikolu 1(1) tar-Regolament Nru 44/2001 u għalhekk taqa' fil-portata tar-regolament.

2. It-tieni domanda

74. It-tieni domanda hija intiża sabiex jiġi kkonstatat jekk l-Artikolu 35(1) flimkien mal-Artikolu 22(1) tar-regolament jagħtix id-dritt jew jorbotx lil Stat Membru sabiex jiċhad ir-rikonoxximent jew l-eżekuzzjoni ta' sentenza mogħtija mill-qrati ta' Stat Membru iehor fir-rigward ta' art li tinstab f'żona f'dan

l-aħhar Stat Membru li fuqha l-Gvern ta' dan l-Istat Membru ma jeżerċitax kontroll effettiv.

75. Qabel ma tingħata risposta għal din id-domanda, għandu jiġi osservat li, skont il-premessi 2, 6, 16 u 17 tal-preambolu tiegħu, ir-regolament huwa intiż sabiex jassigura l-moviment liberu ta' sentenzi minn Stati Membri f'materji ċivili u kummerċjali billi jissimplifika l-formalitajiet bl-għan li jiġu mhaffa u ssimplifikati r-rikonoxximent u l-eżekuzzjoni ta' dawn is-sentenzi.³⁹

76. B'mod konformi ma' dan il-għan, l-Artikolu 33(1) tar-Regolament Nru 44/2001 jipprovdi li sentenza mogħtija fi Stat Membru għandha tiġi rrikonoxxuta mill-Istati Membri l-oħra mingħajr ma jkun hemm bżonn tal-implementazzjoni ta' xi proċedura speċjali. Ir-rikonoxximent jista' jiġi rrifjutat biss fiċ-ċirkostanzi speċifikati fl-Artikoli 34 u 35.

77. Skont l-Artikolu 38(1) tar-Regolament Nru 44/2001, sentenza mogħtija fi Stat Membru u eżegwibbli f'dak l-Istat għandha tiġi eżegwita fi Stat Membru iehor meta, fuq rikors ta' parti interessata, tkun għet iddikjarata eżegwibbli hemmhekk. Bl-istess mod,

39 — Ara s-sentenza tal-14 ta' Diċembru 2006, ASML (C-283/05, Għabra p. I-12041, punt 23).

l-Artikolu 45(1) tar-regolament jintitola lill-qorti li quddiemha jkun tressaq appell sabiex tiċhad li tagħti dikjarazzjoni ta' eżegwibbiltà biss abbażi tar-raġunijiet imsemmija fl-Artikoli 34 u 35.

78. F'dan ir-rigward, l-Artikolu 35(3) tar-regolament jistabbilixxi l-prinċipju li l-ġurisdizzjoni tal-qorti tal-Istat tal-oriġini tas-sentenza ma tistax tiġi riveduta. Skont l-Artikolu 35(1), tapplika eċċezzjoni fir-rigward ta' ksur tar-regoli li jagħtu ġurisdizzjoni esklużiva lil ċerti qrati, inkluża r-regola li tispeċifika l-ġurisdizzjoni tal-qrati tal-post fejn tinsab il-proprjetà immobbli, imsemmija fl-Artikolu 22(1) tar-regolament.

79. Skont l-Artikolu 22(1), fi proċedimenti li għandhom bħala s-suġġett tagħhom drittijiet *in rem* fi proprjetà immobbli jew kirjiet fi proprjetà immobbli, il-qrati tal-Istat Membru fejn tkun tinstab il-proprjetà għandu jkollhom ġurisdizzjoni esklużiva, indipendentement mid-domicilju. Din id-dispożizzjoni tinkiser, taht l-Artikolu 35(1), jekk is-sentenza kienet tikkonċerna drittijiet *in rem* f'art li tinsab, mhux fl-Istat tal-oriġini, ir-Repubblika ta' Ċipru, imma fi Stat Membru ieħor.

80. Kif isostnu korrettement M. Apostolides, il-Gvernijiet tal-Greċja u ta' Ċipru u l-Kummissjoni, taht id-dritt internazzjonali

r-Repubblika ta' Ċipru hija l-uniku Stat rikonoxxut fil-gżira ta' Ċipru.⁴⁰ It-territorju tagħha jinkludi wkoll iż-żona ta' Fuq tal-gżira, li fiha tinsab l-art inkwistjoni f'dan il-każ.⁴¹ Ir-RTĊF, li effettivament tikkontrolla din iż-żona, ma giet rikonoxxuta minn ebda Stat ieħor hlief it-Turkija.⁴² Għandu jingħad ukoll li skont il-Protokoll Nru 10 l-Istati Kontraenti għall-Att tal-Adeżjoni wkoll ikkunsidraw lil Ċipru ta' Fuq bħala parti mit-territorju tar-Repubblika ta' Ċipru u għaldaqstant bħala parti mit-territorju aderenti. Inkella ma kienx ikun meħtieġ li tiġi sospiza l-applikazzjoni tal-*acquis* komuni f'dik il-parti tal-gżira.

81. Is-sentenza fir-rigward ta' liema l-qorti tar-rinviju għandha tiddecidi jekk tagħtix dikjarazzjoni ta' eżekuzzjoni tikkonċerna, għall-inqas parzjalment,⁴³ drittijiet *in rem*, b'mod partikolari l-proprjetà ta' art li tinsab fir-Repubblika ta' Ċipru. B'interpretazzjoni letterali tal-Artikolu 22(1) tar-Regolament Nru 44/2001, għaldaqstant mhemm l-ebda

40 — Ara s-sentenza tal-5 ta' Lulju 1994, Anastasiou *et*, (iċċitata fin-nota ta' qiegħ il-paġna 2, punt 40).

41 — Ara b'mod partikolari C. Tomuschat, "The Accession of Cyprus to the European Union", f': P. Häberle, M. Morlock, V. Skouris (ed.), *Festschrift für D. Tsatsos*, Baden-Baden, 2003, p. 672, 676.

42 — Ara l-konklużjonijiet tal-Avukat Ġenerali fil-Kawża Anastasiou (iċċitata fin-nota ta' qiegħ il-paġna 2, punt 12). Il-Kunsill tas-Sigurtà tan-Nazzjonijiet Uniti kkundanna espressament il-proklamazzjoni tar-Repubblika u sejjah biex ir-RTĊF ma tiġix rikonoxxuta (ara r-Riżoluzzjonijiet 541 (1983) tat-18 ta' Novembru 1983 u 550 (1984) tal-11 ta' Mejju 1984, li jinsabu fuq: www.unfcyp.org/nqcontent.cfm?a_id=1636). Permezz tad-dikjarazzjonijiet tas-16 ta' Novembru 1983 (*Bulletin of the European Communities* Nru 11/1983, 2.4.1) u tas-27 ta' Marzu 1984 (*Bulletin of the European Communities* Nru 3/1984, 2.4.3), il-Ministri tal-Affarijiet Barranin tal-Istati Membri, fil-qafas tal-Kooperazzjoni Politika Ewropea, ukoll ikkundannaw il-proklamazzjoni ta' seċessjoni. Dwar il-kwistjoni tar-rikonoxximent, ara wkoll S. Talmon, *Kollektive Nichtanerkennung illegaler Staaten*, Tübingen, p. 41 *et seq.*

43 — Sa fejn jingħata kumpens għall-użu, l-Artikolu 22(1) jista' ma jkunx applikabbli (ara sentenza tad-9 ta' Gunju, 1994, Lieber, C-292/93, Ġabra p. I-2535, punt 15).

dubju dwar il-ġurisdiżżjoni esklużiva tal-qrati ta' dan l-Istat Membru.

ta' Fuq. Fin-nuqqas ta' kontroll effettiv fuq din iż-żona, il-qrati tar-Repubblika ta' Ċipru ma għandhomx fil-fatt il-vantaġġ ta' prossimità partikolari.

82. Madankollu, D.C. Orams u L. E. Orams isostnu li t-tifsira u l-għan tad-dispożizzjoni jeskludu din il-konklużjoni.

83. Skont ġurisprudenza stabbilita, ir-raġuni essenzjali għall-ġurisdiżżjoni esklużiva tal-qrati tal-Istat fejn tinstab il-proprjetà hija li l-qorti tal-post fejn tinsab il-proprjetà hija fl-aħjar pożizzjoni li tittratta kwistjonijiet relatati ma' drittijiet *in rem* fi proprjetà immobbli.⁴⁴ Kwistjonijiet bħal dawn għandhom b'mod ġenerali jiġu deċiżi billi tiġi applikata l-liġi tal-Istat fejn tinsab il-proprjetà. Dawn ta' spiss jehtieġu investigazzjoni tal-fatti fuq il-post. L-ghoti ta' ġurisdiżżjoni esklużiva lill-qorti tal-post fejn tinsab il-proprjetà, għal raġunijiet ta' prossimità, tissodisfa l-htieġa ta' amministrazzjoni tajba tal-gustizzja.⁴⁵

84. Is-Sinjuri Orams jiddeduċu minn dan li l-Artikolu 22(1) tar-Regolament Nru 44/2001 għandu jiġi interpretat b'mod restrittiv u ma jagħtix ġurisdiżżjoni lill-qrati tar-Repubblika ta' Ċipru għal kawzi dwar art li tinsab fiż-żona

85. Jekk din il-pożizzjoni, li ma ssib ebda sostenn fil-kliem tad-dispożizzjoni, hijiex korretta tista', fl-analiżi finali, tibqa' kwistjoni miftuħa. L-Artikolu 22(1) tar-Regolament Nru 44/2001 jinkiser biss jekk, minflok il-qrati tar-Repubblika ta' Ċipru, il-qrati ta' *Stat Membru* iehor, kellu jkollhom ġurisdiżżjoni abbażi tal-post fejn tinsab il-proprjetà. Mhuwix ċar liema Stat Membru għandu jkun. Jekk wiehed jeskludi l-pożizzjoni tagħha taht id-dritt internazzjonali, l-aktar li jista' jingħad dwar ir-RTĊF huwa li din għandha tiġi trattata bl-istess mod bħal Stat mhux membru. Madankollu, b'din il-premessa, peress li l-Artikolu 22(1) ma jagħtix direttament ġurisdiżżjoni esklużiva fuq qrati ta' Stat mhux membru, id-dispożizzjoni nnifisha ma tistax tinkiser.

86. Huwa minnu li fil-kitba akkademika mhuwix paċifiku jekk l-Artikolu 22(1) jipproduċix 'effett riflessiv' favur Stati mhux membri.⁴⁶ Madankollu, il-Qorti tal-Ġustizzja tidher li ma taċċettax li hemm dan l-effett. Bl-istess mod, fl-Opinjoni mogħtija dwar il-Konvenzjoni l-ġdida ta' Lugano, hija ddikjarat li l-ġurisdiżżjoni esklużiva tal-qrati tal-post fejn tinsab proprjetà immobbli fi Stat mhux membru tipprevali fuq il-ġurisdiżżjoni,

44 — Ara, fir-rigward tal-Konvenzjoni ta' Brussell, is-sentenzi tal-14 ta' Diċembru 1977, Sanders, (73/77, Għabra p. 2383, punti 10 u 11); tal-10 ta' Jannar 1990, Reichert u Kockler (C-115/88, Għabra p. I-27, punt 10); tat-13 ta' Ottubru 2005, Klein (C-73/04, Għabra p. I-8667, punt 16); u tat-18 ta' Mejju 2006, CEZ (C-343/04, Għabra p. I-4557, punt 28). Ir-Rapport Jenard dwar il-Konvenzjoni ta' Brussell (GU 1979 C 59, p. 1, 35) jiehu pożizzjoni simili.

45 — Ara, b'mod partikolari, is-sentenza ĊEZ (iċċitata fin-nota ta' qiegħ il-paġna 44, punt 29).

46 — Fir-rigward tal-istat tad-dibattitu, ara Rauscher/Mankowski, *Europäisches Zivilprozessrecht*, it-tieni edizzjoni., Munich, 2006, Art. 22 Brüssel I-VO, punt 26; Layton/Mercer, *European Civil Practice*, it-tieni edizzjoni, Londra, 2004, punt 19.010.

skont l-Artikolu 2 tar-regolament, tal-qراطي tal-post ta' residenza tal-konvenut sempliment minhabba li l-Konvenzjoni ta' Lugano tinkludi dispożizzjoni identika għall-Artikolu 22 tar-regolament; huwa biss taht ir-regolament li l-qراطي tal-post ta' residenza fil-Komunità huma l-iktar approprijati sabiex ikollhom il-ġurisdizzjoni.⁴⁷

87. F'kull każ, ikun żbaljat li jithalla japplika effett riflessiv bħal dan anki fir-rigward tal-Artikolu 35(1) tar-Regolament Nru 44/2001. B'hekk mill-interazzjoni tal-Artikolu 35(1) u (3) jirriżulta li ċ-ċahda tar-rikonoxximent u l-eżekuzzjoni minhabba ksur tar-regoli tal-ġurisdizzjoni hija permessibbli biss f'ċirkostanzi eċċezzjonali. Għaldaqstant il-portata tal-Artikolu 35(1) ma għandhiex tiġi estiża billi intrużjoni fuq il-ġurisdizzjoni tal-qراطي fi Stati mhux membri li mhumix partijiet għall-Konvenzjoni ta' Lugano tibda' titqies bħala raġuni għan-nuqqas ta' rikonoxximent.

88. Sabiex kollox ikun ittiehed inkunsiderazzjoni, wiehed għandu jsemmi wkoll il-konsegwenzi li jirriżultaw jekk ir-RTĊF — bil-kontra għall-pożizzjoni li ttiehdet hawnhekk — kellha titqies b'mod analogu għal Stat mhux membru. Il-qراطي tar-Repubblika ta' Cipru mbagħad ma jkollhomx ġurisdizzjoni esklużiva taht l-Artikolu 22(1) tar-Regolament Nru 44/2001 fir-rigward ta' kwistjonijiet konnessi ma' art li tinsab fir-RTĊF. Ir-regoli generali ta' ġurisdizzjoni għaldaqstant isiru applikabbli. Il-kwistjoni dwar jekk il-Qorti Distrettwali ta' Nikosija attwalment kellhiex

ġurisdizzjoni jew le taht dawn ir-regoli⁴⁸ ma għandhiex ikollha rilevanza fuq ir-rikonoxximent jew l-eżekuzzjoni tas-sentenza tagħha skont l-Artikolu 35(3).

89. Għaldaqstant ir-risposta għat-tieni domanda għandha tkun li l-Artikolu 35(1) flimkien mal-Artikolu 22(1) tar-Regolament Nru 44/2001 ma jintitolawx qorti ta' Stat Membru sabiex tirrifjuta r-rikonoxximent jew l-eżekuzzjoni ta' sentenza mogħtija mill-qراطي ta' Stat Membru iehor rigward art li tinsab f'żona ta' dan l-aħħar Stat Membru li fuqha l-Gvern ta' dan l-Istat Membru ma jeżerċita ebda kontroll effettiv.

3. It-tielet domanda

90. It-tielet domanda tikkonċerna l-interpretazzjoni tal-provvediment dwar l-ordni pubblika fl-Artikolu 34(1) ta' Regolament Nru 44/2001. Il-qorti tar-rinviju tistaqsi jekk ir-rikonoxximent u l-eżekuzzjoni ta' sentenza għandhomx jiġu rrifjutati abbażi ta' dan il-provvediment fejn is-sentenza ma tistax

47 — Opinjoni 1/2003 (iċċitata fin-nota ta' qiegħ il-paġna 8, punt 153).

48 — Madankollu, taht l-Artikolu 2(1) tar-Regolament Nru 44/2001, ġurisdizzjoni fil-post ta' residenza tal-konvenut tista' tkun possibbiltà. Sa liema punt id-dar ta' villegġjatura f'Lapta tista' titqies bħala post iehor ta' residenza minbarra l-post ta' residenza fir-Renju Unit, huwa rregolat, skont l-Artikolu 59(1) tar-regolament, mil-liġi interna tal-Istat Membru fejn tinsab il-qorti. Madankollu, minhabba fejn jinsab il-post ta' residenza f'Cipru ta' Fuq, hawnhekk teżisti problema simili bħal fil-każ tal-applikazzjoni tal-Artikolu 22 (1).

tiġi eżegwita fil-prattika fl-Istat fejn ingħatat is-sentenza stess, għaliex tikkonċerna art f'żona ta' dan l-Istat li fuqha l-Gvern ta' dan l-Istat ma jeżerċita ebda kontroll effettiv.

91. L-Artikolu 34(1) tar-Regolament Nru 44/2001 jipprovi li sentenza ma għandhiex tiġi rrikonxxuta jekk dan ir-rikonoxximent imur manifestament kontra l-ordni pubblika tal-Istat Membru li fih qed jintalab ir-rikonoxximent.

92. Fil-kawża ewlenija Krombach,⁴⁹ il-Qorti tal-Ġustizzja ddeċidiet li l-Artikolu 27 tal-Konvenzjoni ta' Brussell — li ppreċeda l-Artikolu 34 tar-Regolament Nru 44/2001 — għandu jiġi interpretat b'mod restrittiv. Id-dispożizzjoni tikkostitwixxi ostakolu għall-kisba ta' wiehed mill-għanijiet fundamentali tal-Konvenzjoni, li huwa l-ħolqien ta' sistema awtonoma u koerenti li tiżgura l-moviment liberu ta' sentenzi fil-Komunità. B'mod aktar speċifiku, l-użu tal-klawżola dwar l-ordni pubblika fl-Artikolu 27, punt 1, tal-Konvenzjoni ta' Brussell għandha tiġi invokata biss f'każijiet eċċezzjonali.⁵⁰

49 — Sentenza tat-28 ta' Marzu 2000, Krombach (C-7/98, Ġabra 2000 p. I-1935, punt 19 sa 21). Ara wkoll is-sentenza tal-11 ta' Mejju 2000, Renault (C-38/98, Ġabra p. I-2973, punt 26).

50 — Sentenzi Krombach (iċċitata fin-nota ta' qiegh il-paġna 49, punt 21), u Renault (iċċitata fin-nota ta' qiegh il-paġna 49, punt 26), b'referenza għas-sentenzi tal-4 ta' Frar 1988, Hoffmann (145/86, Ġabra p. 645, punt 21), u tal-10 ta' Ottubru 1996, Hendrikman u Feyen, (C-78/95, Ġabra p. I-4943, punt 23).

93. Minn dan, il-Qorti tal-Ġustizzja siltet il-konkluzjoni li ġejja:⁵¹

'Jista' jsir rikors għall-klawżola tal-ordni pubblika prevista fil-punt 1 tal-Artikolu 27 tal-Konvenzjoni, fil-każ biss li r-rikonoxximent jew l-eżekuzzjoni tas-sentenza mogħtija fi Stat Kontraenti ieħor jolqtu s-sistema legali tal-Istat fejn tintalab l-eżekuzzjoni ta' sentenza b'mod inaċċettabbli, peress li jikser prinċipju fundamentali. Sabiex tiġi mharsa l-projbizzjoni tar-reviżjoni tal-mertu ta' sentenza mogħtija minn qorti barranija, il-ksur għandu jikkostitwixxi vjolazzjoni manifesta ta' regola tad-dritt ikkunsidrata bħala essenzjali fis-sistema legali tal-Istat fejn tintalab l-eżekuzzjoni ta' sentenza jew ta' dritt rikonoxxut bħala fundamentali f'din is-sistema legali.'

94. Fl-aħħar nett, il-Qorti tal-Ġustizzja ddeċidiet ulterjorment li, filwaqt li l-Istati Kontraenti, bħala prinċipju, jibqgħu liberi, bis-saħħa tar-riżerva fil-punt 1 tal-Artikolu 27 tal-Konvenzjoni ta' Brussell, li jiddeterminaw, skont il-kunċett nazzjonali tagħhom, il-ħtiġijiet tal-ordni pubblika tagħhom, il-limiti ta' dan il-kunċett jaqgħu taħt l-interpretazzjoni tal-Konvenzjoni.⁵² B'hekk, filwaqt li mhijiex il-Qorti tal-Ġustizzja li għandha tiddefinixxi l-kontenut tal-ordni pubblika ta' Stat Kontraenti, madankollu hija għandha tikkontrolla l-limiti li fihom il-qorti ta' Stat Kontraenti tista' tirrikorri għal dan il-kunċett sabiex ma tirrikonoxxi sentenza mogħtija minn qorti ta' Stat Kontraenti ieħor.⁵³

51 — Sentenzi Krombach (iċċitata fin-nota ta' qiegh il-paġna 49, punt 37) u Renault (iċċitata fin-nota ta' qiegh il-paġna 49, punt 30).

52 — Sentenzi Krombach (iċċitata fin-nota ta' qiegh il-paġna 49, punt 22), u Renault (iċċitata fin-nota ta' qiegh il-paġna 49, punt 27).

53 — Sentenzi Krombach (iċċitata fin-nota ta' qiegh il-paġna 49, punt 23), u Renault (iċċitata fin-nota ta' qiegh il-paġna 49, punt 28).

95. Fid-dawl ta' dawn il-konkluzjonijiet, għandu jiġi eżaminat jekk in-nuqqas ta' eżekuzzjoni fattwali ta' sentenza fl-Istat fejn ingħatat jistax jitqies bħala ksur manifest tal-ordni pubblika, kif inhu msemmi fl-Artikolu 34(1) tar-Regolament Nru 44/2001, li jeskludi r-rikonoxximent u l-eżekuzzjoni tagħha fi Stat Membru ieħor.

96. Kif jindikaw għustament il-Gvern Grieg u l-Kummissjoni, l-eżekuzzjoni ta' sentenza fl-Istat fejn ingħatat hija diġà, taħt l-Artikolu 38(1) tar-Regolament Nru 44/2001, kundizzjoni għal dikjarazzjoni ta' eżegwibbiltà minn qorti ta' Stat Membru ieħor. Għaldaqstant, strument li jista' jiġi eżegwit ma għandux ikollu effett iktar wiesa' fl-Istat fejn tkun qed tintalab l-eżekuzzjoni milli fl-Istat tal-oriġini.⁵⁴

97. Fis-sentenza *Coursier*,⁵⁵ il-Qorti tal-Ġustizzja interpretat is-silta korrispondenti fl-Artikolu 31 tal-Konvenzjoni ta' Brussell fis-sens li t-terminu "eżegwibbli" jirreferi biss għall-eżekuzzjoni, f'termini formali, ta' sentenzi barranin u mhux għaċ-ċirkostanzi li fihom dawn is-sentenzi jistgħu jiġu eżegwiti fl-Istat tal-oriġini. Ma tistax issir eżekuzzjoni formali jekk ikun sar jew jista' jsir appell mis-sentenza u s-sentenza ma tkunx giet iddikjarata provviżorjament eżegwibbli.

98. Ikun inkonsistenti mal-għan tar-Regolament Nru 44/2001 li jiġi żgurat il-moviment liberu tas-sentenzi bis-sempliċi rikonoxximent u eżekuzzjoni⁵⁶ jekk id-dikjarazzjoni ta' eżegwibbiltà kellha tiddependi fuq kundizzjonijiet fattwali għall-eżekuzzjoni tas-sentenza fl-Istat ta' fejn tkun ingħatat. Bil-kontra tal-eżekuzzjoni f'sens formali, ċertifikat tat-tip msemmi fl-Artikolu 54 tar-regolament ma jippermettix li jkun awtomatikament possibbli li jiġi kkonfermat, b'mod partikolari jekk u taħt liema kundizzjonijiet sentenza tista' tiġi eżegwita fil-prattika fl-Istat fejn tkun ingħatat. Barra minn hekk, raġunijiet fattwali għan-nuqqas ta' eżekuzzjoni bl-ebda mod ma jbiddu l-effett legali tas-sentenza.

99. Dan il-każ stess juri l-fatturi potenzjali li mhumix kwantifikabbli li jirriżultaw jekk tittiehed inkunsiderazzjoni l-eżekuzzjoni fattwali. Huwa minnu li whud mit-talbiet li jistgħu jiġu eżegwiti fil-preżent mhumix eżegwibbli f'Ċipru, peress li r-Repubblika ta' Ċipru ma tistax teżercita sovraniżatà fiz-żona fejn tinsab l-art inkwistjoni. Min-naħa l-oħra, l-eżekuzzjoni ta' talbiet pekunjarji hija perfettament possibbli fil-parti tal-gżira kkontrollata mir-Repubblika ta' Ċipru, sa fejn is-Sinjuri Orams għandhom assi għad-dispożizzjoni tagħhom hemmhekk, bħal bilanċi ta' kreditu ma' banek u dħul ieħor.

100. Peress li l-eżekuzzjoni ta' sentenza barranija fl-Istat tal-oriġini bħala kundizzjoni għal dikjarazzjoni ta' eżegwibbiltà mill-qrati

⁵⁴ — Ara l-kummentarju fir-Rapport Jenard (iċċitat fin-nota ta' qiegħ il-paġna 44, p. 47 *et seq.*).

⁵⁵ — Sentenza tad-29 ta' April 1999 (C-267/97, *Gabra* p. I-2543, punt 29).

⁵⁶ — Ara l-punt 75 ta' dawn il-konkluzjonijiet iktar 'il fuq.

ta' Stat Membru ieħor hija stabbilita b'mod definittiv fl-Artikolu 38(1) tar-regolament, l-istess kundizzjoni ma tistax tiġi kkunsidrata b'tifsira differenti fil-kuntest tal-provvediment dwar l-ordni pubblika. Bl-istess mod, it-tieni sentenza tal-Artikolu 35(3) tar-regolament Nru 44/2001, pereżempju, teskludi wkoll esplicitament in-nuqqas ta' ġurisdizzjoni, li taħt l-Artikolu 35 ma tistax tiġi riveduta, milli tiġi kkunsidrata madankollu bħala ksur tal-ordni pubblika tat-tip imsemmi fl-Artikolu 34(1).

101. Il-Kummissjoni kif ukoll is-Sinjuri Orams li jadottaw ir-raġunament tagħha, iqajmu barra minn hekk il-kwistjoni dwar jekk jistax jiġi sostnut motiv differenti kontra l-eżekuzzjoni. Huma jsostnu li r-rikonoxximent u l-eżekuzzjoni tas-sentenza tal-Qorti Distrettwali ta' Nikosija tista' tikser 'l-ordni pubblika internazzjonali' billi tostakola l-isforzi tal-komunità internazzjonali biex issib soluzzjoni għall-problema ta' Ċipru.

102. F'dan ir-rigward għandu qabel kollox jiġi osservat li l-qorti tar-rinviju stess ma kkunsidratx motiv bhal dan biex jiġu miċhuda r-rikonoxximent u l-eżekuzzjoni fir-Renju Unit. Bħala prinċipju, il-Qorti tal-Ġustizzja hija marbuta bis-sugġett tar-rinviju għal deċiżjoni preliminari, li l-qorti tar-rinviju ddeterminat fid-digriet ta' rinviu tagħha. Il-partijiet normalment mhumx awtorizzati jissottomettu domandi addizzjonali lill-Qorti

tal-Ġustizzja li jmorru lil hinn mis-sugġett ikkonċernat.⁵⁷

103. Dan huwa partikolarment minnu fir-rigward tal-interpretazzjoni tal-kunċett ta' 'ordni pubblika' fl-Artikolu 34 tar-Regolament Nru 44/2001, peress li huma l-Istati Membri li skont il-fehma tagħhom għandhom jiddeterminaw x'tirrikjedi l-ordni pubblika.⁵⁸ Hemm ukoll il-fatt li l-Gvern tar-Renju Unit ma pparteċipax f'dawn il-proċedimenti. B'hekk il-Qorti tal-Ġustizzja ma għandhiex informazzjoni attendibbli dwar jekk ir-raġunijiet imqajma mill-Kummissjoni għandhomx jitqiesu bħala ordni pubblika f'dan l-Istat Membru.

104. Madankollu, il-Kummissjoni tibbaża ruhha esplicitament fuq l-ordni pubblika *internazzjonali*. Hija tammetti li l-Artikolu 34 (1) jiehu inkunsiderazzjoni biss l-ordni pubblika fl-Istat Membru li fih qed jintalab ir-rikonoxximent. Madankollu, fil-fehma tagħha, m'hemm l-ebda raġuni għalfejn motivi ta' ordni pubblika internazzjonali ma għandhomx fl-istess hin jitqiesu bħala ordni pubblika nazzjonali.

57 — Sentenzi tad-9 ta' Diċembru 1965, Singer (44/65, Ġabra p. 1267, 1275); tas-17 ta' Settembru 1998, Kainuun Liikenne u Pohjolan Liikenne (C-412/96, Ġabra p. I-5141, punt 23); tat-12 ta' Awwissu 2008, Santesteban Goicoechea (C-296/08, PPU, Ġabra p. I-6307, punt 46); u tad-9 ta' Ottubru 2008, Katz (C-404/07, Ġabra p. I-7607, punt 37).

58 — Ara l-punt 94 ta' dawn il-konkluzjonijiet iktar 'il fuq u r-referenzi fin-nota ta' qiegħ il-paġna 52.

105. Jekk il-Qorti tal-Ġustizzja ssib li jkun xieraq li tiddiskuti dan l-aspett, minkejja li mhuwiex is-suġġett tar-rinviju għal deċiżjoni preliminari, jien kont nagħmel l-osservazzjonijiet li ġejjin fir-rigward ta' dan.

106. Fis-sentenza *Krombach*, il-Qorti tal-Ġustizzja kkunsidrat li huwa l-kompitu tagħha li tirrevedi l-limiti li fihom il-qrati ta' Stat Kontraenti għall-Konvenzjoni ta' Brussell jistgħu jirrikorru għall-kuncett ta' ordni pubblika bl-iskop li jiġi rrifjutat ir-rikonoxximent ta' sentenza li tkun ingħatat minn Stat Kontraenti.⁵⁹ Peress li d-drittijiet fundamentali, kif imsemmija fil-KEDB, huma parti integrali mill-prinċipji generali tal-ligi, hija kkonkludiet li qorti ta' Stat Membru tista' tiċhad ir-rikonoxximent ta' sentenza barranija li tkun ingħatat bi ksur manifest tad-drittijiet fundamentali.⁶⁰

107. Għal din ir-raġuni, huwa minnu li l-Qorti tal-Ġustizzja għaldaqstant stabbilixxiet rabta bejn id-drittijiet fundamentali tal-bniedem protetti mill-KEDB fuq livell internazzjonali u l-ordni pubblika nazzjonali. Iċ-ċaħda ta' rikonnoxximent ta' sentenza barranija għalhekk tissodisfa r-rekwiżiti tal-Artikolu 34 (1) tar-regolament, f'kull każ fejn ir-rekwiżiti tal-ordni pubblika nazzjonali jiġu użati bħala rimedju għal ksur manifest tad-drittijiet fundamentali inkorporati fil-KEDB.

59 — Sentenza *Krombach* (iċċitata fin-nota ta' qiegħ il-paġna) 49, punt 23.

60 — Sentenza *Krombach* (iċċitata fin-nota ta' qiegħ il-paġna 49, punti 25 sa 27 u 38 sa 40).

108. Għadu ma ġiex aċċertat b'mod definittiv jekk il-qrati mhux biss huma intitolati, iżda wkoll obbligati, li jiċhdu r-rikonoxximent ta' sentenza barranija li manifestament tikser id-drittijiet fundamentali tal-Komunità. Din il-pożizzjoni hija sostnuta mill-fatt li, skont ġurisprudenza stabbilita, il-qrati nazzjonali huma marbuta bid-drittijiet fundamentali meta jkun qed jittrattaw sitwazzjoni li taqa' fil-portata tad-dritt Komunitarju.⁶¹

109. Madankollu, f'dan il-każ il-Kummissjoni mhjiex qed issostni li s-sentenza li qed tintalab l-eżekuzzjoni tagħha tikser id-drittijiet fundamentali. Fil-fehma tagħha, il-kwistjoni minflok hija dwar htigijiet ta' politika internazzjonali fir-rigward tal-problema ta' Ċipru. Dawn il-htigijiet sa ċertu punt saru vinkolanti sa fejn ġew stabbiliti fir-riżoluzzjonijiet tal-Kunsill tas-Sigurtà tan-Nazzjonijiet Uniti.⁶² Dan japplika, pereżempju, għall-obbligu li għandhom l-Istati li jibqgħu lura minn kull azzjoni li tista' tkabbar il-kunflitt ta' Ċipru.

110. Iż-żamma tal-paċi u l-istabbiliment mill-ġdid tal-integrità territorjali ta' Ċipru ċertament huma kawżi nobbli. Madankollu, jekk

61 — Ara s-sentenzi tal-25 ta' Novembru 1986, *Klensch et.* (Kawżi Maqghuda 201/85 u 202/85, Għabra p. 3477, punti 8 sa 10); tat-13 ta' Lulju 1989, *Wachauf* (5/88, Għabra p. 2609, punt 19); tat-18 ta' Ġunju 1991, *ERT* (C-260/89, Għabra p. I-2925, punt 42 *et seq.*); tat-12 ta' Ġunju 2003, *Schmidberger* (C-112/00, Għabra p. I-5659, punt 75); tal-11 ta' Lulju 2006, *Chacón Navas* (C-13/05, Għabra p. I-6467, punt 56). Ara, f'dan is-sens b'mod partikolari E. Jayme, C. Kohler, "Europäisches Kollisionsrecht 2000: Interlokales Privatrecht oder universelles Gemeinschaftsrecht?", *Praxis des Internationalen Privat- und Verfahrensrechts* — IPRax, 2000, pp. 454, 460.

62 — Ara l-punt 45 iktar 'il fuq ta' dawn il-konkluzjonijiet u r-referenzi fin-nota ta' qiegħ il-paġna 16, flimkien mal-Konkluzjonijiet tiegħi li qed nippreżenta llum fil-Kawża Gambazzi (C-394/07).

dawn l-ghanijiet jistghux jiġu kkunsidrati bħala 'regola ta' dritt ikkunsidrata bħala essenzjali fis-sistema legali tal-Istat fejn tinta-lab l-eżekuzzjoni ta' sentenza jew ta' dritt rikonoxxut bħala fundamentali f'din is-sistema legali' fi hdan it-tifsira tal-ġurisprudenza ta' Krombach⁶³ huwa estremament dubjuż.

111. Madankollu kif ġie osservat diġà, ir-reqwiziti u s-sejthiet li jinsabu fir-riżoluzzjonijiet tal-Kunsill tas-Sigurtà dwar Ċipru f'kull każ huma wisq ġeneriċi sabiex jippermettu li ssir deduzzjoni ta' obbligu speċifiku biex ma tiġi rrikonoxxuta ebda sentenza mogħtija minn qorti tar-Repubblika ta' Ċipru fir-rigward ta' drittijiet fuq proprjetà f'art li tinsab f'Ċipru ta' Fuq. Minbarra dan, mhuwix karatteristika jekk rikonoxximent ta' sentenza fil-kuntest preżenti jkunx ta' benefiċċju jew ta' detriment għas-soluzzjoni tal-problema ta' Ċipru u jekk huwix ukoll meħtieġ għall-harsien tad-drittijiet fundamentali ta' M. Apostolides.⁶⁴

112. Ir-risposta għat-tielet domanda għaldaqstant għandha tkun li qorti ta' Stat Membru ma tistax tiċhad ir-rikonoxximent u l-eżekuzzjoni ta' sentenza abbażi tal-provvediment dwar l-ordni pubblika fl-Artikolu 34 (1) tar-Regolament Nru 44/2001 għaliex is-sentenza, għalkemm tista' tiġi formalment eżegwita fl-Istat fejn ingħatat, ma tistax tiġi eżegwita minhabba raġunijiet fattwali.

63 — Sentenzi Krombach (iċċitata fin-nota ta' qiegħ il-paġna 49, punt 37), u Renault (iċċitata fin-nota ta' qiegħ il-paġna 49, punt 30).

64 — Ara l-punti 45, u 49 sa 52 aktar 'il fuq ta' dawn il-konkluzjonijiet.

4. Ir-raba' domanda

113. Ir-raba' domanda hija intiża sabiex jiġi kkonstatat jekk ir-rikonoxximent ta' sentenza inkontumaċja jistax jiġi miċhud, skont l-Artikolu 34(2) tar-Regolament Nru 44/2001, abbażi ta' irregolaritajiet fin-notifika tal-att promotur, meta s-sentenza tkun ġiet riveduta fi proċedimenti istitwiti mill-konvenut biex jikkontestaha.

114. Skont l-Artikolu 34(2), sentenza m'għandhiex tiġi rrikonoxxuta jekk il-konvenut ma jkunx ġie nnotifikat bl-att promotur fi żmien xieraq u b'tali mod li dan ikun jista' jhejji għad-difiża tiegħu. Madankollu, skont din id-dispożizzjoni, ma jistghux jiġu eċċepiti tali irregolaritajiet fin-notifika fejn il-konvenut ikun naqas li jagħti bidu għal proċedimenti biex jikkontesta s-sentenza inkontumaċja meta kien possibbli li jagħmel hekk.

115. F'dan il-każ, is-Sinjuri Orams fil-fatt kienu bdew proċedimenti biex jikkontestaw is-sentenza inkontumaċja quddiem il-Qorti Distrettwali ta' Nikosija. L-appell tagħhom ġie miċhud wara smiġh shiħ u xieraq, minhabba li huma ma kellhom ebda difiża plawzibbli (arguable defence) favur it-talba tagħhom. Madankollu huma eċċepew numru ta' ċirkostanzi b'konnessjoni man-notifika tad-dikja-

razzjoni tat-talba li għamluha aktar diffiċli għalihom biex ihejju d-difiża tagħhom fi żmien xieraq, u għamlu referenza għall-gurisprudenza dwar l-Artikolu 27(2) tal-Konvenzjoni ta' Brussell.⁶⁵

116. Madankollu fis-sentenza ASML⁶⁶ il-Qorti tal-Ġustizzja għidet l-attenzjoni dwar id-differenza bejn l-Artikolu 34(2) tar-Regolament Nru 44/2001 u l-Artikolu 27(2) tal-Konvenzjoni ta' Brussell. Skont l-Artikolu 27(2) tal-Konvenzjoni ta' Brussell, sentenza ma għandhiex tiġi rrikonnoxxuta 'jekk tkun ingħatat meta l-konvenut ma jkunx ġie debitament innotifikat b[l-att promotur] jew b'xi dokument ekwivalenti fi żmien suffiċjenti sabiex huwa jkun jista' jhejji d-difiża tiegħu'.

117. Min-naħa l-oħra, skont l-Artikolu 34(2) tar-Regolament Nru 44/2001, mhuwiex neċessarjament fattur deċiżiv li att promotur ikun ġie debitament innotifikat.⁶⁷ Li jimporta huwa pjuttost jekk id-drittijiet tad-difiża ġewx effettivament osservati. Jekk il-konvenut ikun naqas milli jibda l-proċedimenti biex jikkon-testa s-sentenza meta kien possibbli għalih li jagħmel hekk, l-Artikolu 34(2) jippreżumi li d-drittijiet tad-difiża ġew osservati minkejja l-irregolaritajiet fin-notifika.

118. B'hekk, il-ġurisprudenza ċċitata fir-rigward tal-Artikolu 27(2) tal-Konvenzjoni ta' Brussell mhijiex applikabbli għall-Artikolu 34(2) tar-Regolament Nru 44/2001.⁶⁸

119. Il-verżjoni l-ġdida tad-dispożizzjoni tiegħu iktar inkunsiderazzjoni l-għan li jiġi ffaċilitat ir-rikonnoxximent u l-eżekuzzjoni ta' sentenzi, iżda mingħajr ma tippregudika d-dritt għal smiġh xieraq, li skont il-ġurisprudenza stabbilita, huwa wiehed mid-drittijiet fundamentali li l-Qorti tal-Ġustizzja tiżgura l-osservanza tiegħu.⁶⁹

120. F'dan il-każ, is-Sinjuri Orams kellhom l-opportunità li jibdeu il-proċedimenti biex jikkontestaw is-sentenza inkontumacja tal-Qorti Distrettwali ta' Nikosija, u fil-fatt huma għamlu użu minn din l-opportunità. Għaldaqstant, huwa ċar mill-Artikolu 34(2) tar-Regolament Nru 44/2001 li r-rikonnoxximent u l-eżekuzzjoni ma jistgħux jiġu miċhuda, speċjalment minhabba irregolaritajiet fin-notifika taċ-ċitazzjoni.

121. F'kull każ, dan huwa minnu fejn id-dritt għal smiġh xieraq ma jkunx ġie ppreġudikat minhabba ċirkostanzi partikolari, bħal fil-każ tal-organizzazzjoni tal-proċedimenti tal-

65 — Sentenzi tat-3 ta' Lulju 1990, Lancray (C-305/88, Ġabra p. I-2725, punt 23); tat-12 ta' Novembru 1992, Minalmet (C-123/91, Ġabra p. I-5661, punt 21); tal-10 ta' Ottubru 1996, Hendrikman u Feyen (iċċitata fin-nota ta' qiegħ il-paġna 50, punt 18); u tas-16 ta' Frar 2006, Verdoliva (C-3/05, Ġabra p. I-1579, punt 29).

66 — Iċċitata fin-nota ta' qiegħ il-paġna 39, punt 19 *et seq.*

67 — Sentenza ASML, (iċċitata fin-nota ta' qiegħ il-paġna 39, punt 20).

68 — Fil-fehma tal-Avukat Ġenerali Léger, huwa ċar minn kif origina r-Regolament Nru 44/2001 li l-verżjoni l-ġdida kienet speċifikament intiza biex jingħelbu l-konsegwenzi derivanti mill-ġurisprudenza ċċitata fir-rigward tal-Artikolu 27(2) tal-Konvenzjoni ta' Brussell (ara l-Konklużjonijiet tat-28 ta' Settembru 2006 għall-kawża ASML iċċitati fin-nota ta' qiegħ il-paġna 39, punt 51 *et seq.*).

69 — Ara s-sentenza ASML (iċċitata fin-nota ta' qiegħ il-paġna 39, punt 23 *et seq.*).

appell. Madankollu, m'hemm ebda indikazzjonijiet fil-proċedimenti prinċipali li dan id-dritt ġie ppreġudikat. Skont il-konstatazzjonijiet tal-qorti ta' rinviu, is-Sinjuri Orams jipprezentaw l-argumenti legali tagħhom b'mod shiħ u xieraq waqt proċedimenti ġudizzjarji. Barra minn hekk, l-ewwel sentenza tal-appell setgħet tiġi ulterjorment ikkontestata quddiem il-Qorti Suprema, kif fil-fatt sar iżda mingħajr suċċess min-naħa tas-Sinjuri Orams.

122. Milli jidher, il-fatt li, skont il-liġi Ċiprijotta, il-konvenut għandu jipprezenta difiża plawżibbli sabiex jikseb l-annullament ta' sentenza inkontumaċja ma ppreġudikax b'mod sinifikanti d-drittijiet tas-Sinjuri Orams bħala konvenuti. Barra minn hekk, skont l-Artikolu 36 u l-Artikolu 45(2) tar-regolament, lanqas ma jista' l-fatt li ma kinux kapaci li jikkonvincu lill-qorti Ċiprijotti li ttrattaw il-mertu tal-kawża dwar l-argumenti legali tagħhom jittiehed in kunsiderazzjoni fil-proċedimenti għal rikonoxximent u eżekuzzjoni.

123. Għaldaqstant, ir-risposta għar-raba' domanda għandha tkun li l-Artikolu 34(2) tar-Regolament Nru 44/2001 għandu jiġi interpretat li jfisser li r-rikonoxximent u l-eżekuzzjoni ta' sentenza inkontumaċja ma jistgħux jiġu miċhuda minhabba irregolaritajiet fin-notifika tal-att promotur jekk kien possibbli għall-konvenut, li inizjalment naqas milli jipprezenta risposta, li jagħti bidu għall-proċedimenti biex jikkontesta s-sentenza inkontumaċja, jekk il-qorti tal-Istat fejn ingħatat is-sentenza iktar 'il quddiem irrevoked is-sentenza fi proċedimenti b'mod shiħ u xieraq u jekk ma jkun hemm ebda indikazzjoni li kien hemm ksur tad-drittijiet tad-difiża għal smiġh xieraq f'dawn il-proċedimenti.

5. Il-hames domanda

124. Fid-dawl tar-risposta għar-raba' domanda, m'hemmx bżonn li tingħata risposta għall-hames.

V — Konkluzjoni

125. Fid-dawl ta' dawn il-kunsiderazzjonijiet, jien nipproponi li r-risposti għad-domandi magħmula mill-Court of Appeal għandhom ikunu kif ġej:

1. Is-sospensjoni tal-applikazzjoni tal-acquis communautaire f'dawk iż-żoni tar-Repubblika ta' Ċipru fejn il-Gvern tar-Repubblika ta' Ċipru ma jeżerċitax kontroll

effettiv, prevista fl-Artikolu 1(1) tal-Protokoll Nru 10 tal-Att tal-Adeżjoni tal-2003, ma tipprekludix qorti ta' Stat Membru ieħor milli tirrikonoxxi u teżegwixxi, abbażi tar-Regolament Nru 44/2001, sentenza mogħtija minn qorti tar-Repubblika ta' Ċipru li tinvolvi elementi b'rilevanza għaż-żona mhux ikkontrollata mill-gvern ta' dan l-Istat.

2. L-Artikolu 35(1) flimkien mal-Artikolu 22(1) tar-Regolament Nru 44/2001 ma jintitolax lil qorti ta' Stat Membru sabiex tirrifjuta r-rikonoxximent u l-eżekuzzjoni ta' sentenza mogħtija minn qorti ta' Stat Membru ieħor li tikkonċerna art f'żona ta' dan l-aħħar Stat Membru li fuqha l-Gvern ta' dan l-Istat Membru ma jeżerċitax kontroll effettiv.
3. Qorti ta' Stat Membru ma tistax tirrifjuta r-rikonoxximent u l-eżekuzzjoni ta' sentenza abbażi tal-klawżola dwar l-ordni pubblika fl-Artikolu 34(1) tar-Regolament Nru 44/2001 peress li s-sentenza, għalkemm tista' tiġi formalment eżegwita fl-Istat fejn ingħatat, ma tistax tiġi eżegwita hemmhekk minhabba raġunijiet fattwali.
4. L-Artikolu 34(2) tar-Regolament Nru 44/2001 għandu jiġi interpretat li jfisser li r-rikonoxximent u l-eżekuzzjoni ta' sentenza inkontumaċja ma jistgħux jiġu miċhuda minhabba irregolaritajiet fin-notifika tal-att promotur jekk kien possibbli għall-konvenut, li inizjalment naqas milli jippreżenta risposta, li jagħti bidu għall-proċedimenti biex jikkontesta s-sentenza inkontumaċja, jekk il-qradi tal-Istat fejn ingħatat is-sentenza iktar 'il quddiem irrevdedew is-sentenza fi proċedimenti b'mod shiħ u xieraq u jekk ma jkun hemm ebda indikazzjoni li kien hemm ksur tad-drittijiet tad-difiża għal smiġħ xieraq f'dawn il-proċedimenti.